

Brussell, 16 ta' Ġunju 2025
(OR. en)

10300/25
ADD 9

Fajl Interistituzzjonali:
2025/0162 (NLE)

AELE 53
CH 19
MI 400

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	13 ta' Ġunju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 309 annex
Suġġett:	ANNESS tal- Proposta għal Deċiżjoni tal-Kunsill dwar il-konklużjoni ta' pakkett wiesa' ta' ftehimiet għall-konsolidazzjoni, l-approfondiment u l-espansjoni tar-relazzjonijiet bilaterali mal- Konfederazzjoni Żvizzera

Id-delegazzjonijiet isibu meħmuż id-dokument COM(2025) 309 - Annex 9.

Mehmuż: COM(2025) 309 annex



IL-KUMMISSJONI
EWROPEA

Brussell, 13.6.2025
COM(2025) 309 final

ANNEX 9

ANNESS

tal-

Proposta għal Deċiżjoni tal-Kunsill

**dwar il-konklużjoni ta' pakkett wiesa' ta' ftehimiet għall-konsolidazzjoni, l-
approfondiment u l-espansjoni tar-relazzjonijiet bilaterali mal-Konfederazzjoni
Żvizzera**

FTEHIM
BEJN L-UNJONI EWROPEA
U L-KOMUNITÀ EWROPEA TAL-ENERĠIJA ATOMIKA, MINN NAHA WAHDA,
U L-KONFEDERAZZJONI ŻVIZZERA, MIN-NAHA L-OTHERA,
DWAR IL-PARTEĊIPAZZJONI TAL-KONFEDERAZZJONI ŻVIZZERA
FIL-PROGRAMMI TAL-UNJONI

L-Unjoni Ewropea u l-Komunità Ewropea tal-Energija Atomika, minn hawn 'il quddiem imsejha b'mod kongunt l-“Unjoni”,

minn naħa waħda, u

l-Konfederazzjoni Żvizzera, minn hawn 'il quddiem imsejha “l-Iżvizzera”,

min-naħa l-oħra,

minn hawn 'il quddiem imsejha il-“Partijiet Kontraenti”,

FILWAQT LI JAFFERMAW MILL-ĠDID il-prijorità għolja li jagħtu lir-relazzjonijiet speċjali bejn l-Unjoni, l-Istati Membri tagħha u l-Iżvizzera, abbażi tal-prossimità, il-valuri kondiviżi u l-identità Ewropea tagħhom;

FILWAQT LI JIBNU FUQ l-ghanijiet komuni u r-rabtiet b'saħħithom bejn il-Partijiet Kontraenti li jirriżultaw mill-Ftehim ta' Kooperazzjoni tal-1978 bejn il-Komunità Ewropea tal-Energija Atomika u l-Konfederazzjoni Żvizzera fil-qasam tal-fużjoni termonukleari kkontrollata u l-fizika tal-plażma¹, il-Ftehim Qafas tal-1986 għall-kooperazzjoni xjentifika u teknika bejn il-Komunitajiet Ewropej u l-Konfederazzjoni Żvizzera², il-Ftehimiet tal-2007 fil-forma ta' Skambju ta' Ittri bejn il-Komunità Ewropea tal-Energija Atomika u l-Konfederazzjoni Żvizzera dwar l-applikazzjoni tal-Ftehim ITER³, il-Ftehim dwar il-Privileġġi u l-Immunitajiet tal-Organizzazzjoni Internazzjonali għall-Energija mill-Fużjoni ITER għall-Implimentazzjoni Kongunta tal-Proġett ITER⁴, u l-Ftehim dwar Approċċ Usa'⁵ għat-territorju tal-Konfederazzjoni Żvizzera u għas-shubija tal-Iżvizzera fl-Impriza Kongunta Ewropea għall-ITER u l-Iżvilupp tal-Energija mill-Fużjoni⁶, u l-Ftehim tal-2014 dwar il-kooperazzjoni xjentifika u teknoloġika bejn l-Unjoni Ewropea u l-Komunità Ewropea tal-Energija Atomika u l-Konfederazzjoni Żvizzera li jassoċja l-Konfederazzjoni Żvizzera mal-Orizzont 2020 — il-Programm Qafas għar-Riċerka u l-Innovazzjoni u mal-Programm ta' Riċerka u Tahriġ tal-Komunità Ewropea tal-Energija Atomika li jikkumplimenta l-Orizzont 2020, u li jirregola l-partecipazzjoni tal-Konfederazzjoni Żvizzera fl-attivitajiet tal-ITER imwettqa mill-Fużjoni għall-Energija⁷;

¹ ĠU UE L 242, 4.9.1978, p. 2.

² ĠU UE L 313, 22.11.1985, p. 6, ELI: http://data.europa.eu/eli/agree_international/1985/507/oj.

³ Il-Ftehim tal-2006 dwar l-Istabbiliment tal-Organizzazzjoni Internazzjonali għall-Energija mill-Fużjoni ITER għall-implimentazzjoni kongunta tal-Proġett ITER, ĠU UE 20, 24.1.2008, p. 17.

⁴ Il-“Ftehim dwar il-Privileġġi u l-Immunitajiet tal-ITER” tal-2006, ĠU UE L 358, 16.12.2006, p. 82, ELI: [http://data.europa.eu/eli/agree_international/2006/943\(2\)/oj](http://data.europa.eu/eli/agree_international/2006/943(2)/oj).

⁵ Il-Ftehim tal-2007 bejn il-Gvern tal-Gappun u l-Komunità Ewropea tal-Energija Atomika għall-implimentazzjoni kongunta tal-Attivitajiet ta' Approċċ Usa' fil-qasam tar-riċerka dwar l-enerġija mill-fużjoni, ĠU UE L 246, 21.9.2007, p. 34.

⁶ Id-Deciżjoni tal-Kummissjoni tat-22 ta' Novembru 2007 dwar il-konkluzjoni ta' Ftehimiet fil-forma ta' Skambju ta' Ittri bejn il-Komunità Ewropea tal-Energija Atomika (Euratom) u l-Konfederazzjoni Żvizzera (l-Iżvizzera) dwar l-applikazzjoni tal-Ftehim ITER, il-Ftehim dwar il-Privileġġi u l-Immunitajiet għall-ITER u l-Ftehim ta' Approċċ Usa' għat-territorju tal-Iżvizzera u dwar is-shubija tal-Iżvizzera fl-Intrapriża Kongunta Ewropew għall-ITER u l-Iżvilupp tal-Energija mill-Fużjoni, ĠU UE L 20, 24.1.2008, p. 11.

⁷ ĠU UE L 370, 30.12.2014, p. 3.

BILLI l-Komunità Ewropea tal-Energija Atomika (Euratom) ikkonkludiet il-“Ftehim ITER”, il-Ftehim dwar il-Privileġġi u l-Immunitajiet tal-ITER u l-Ftehim ta’ Approċċ Usa’;

FILWAQT LI JIKKUNSIDRAW id-Deciżjoni tal-Kunsill 2007/198/Euratom¹ li tistabbilixxi l-Impriza Kongunta Ewropea għall-ITER u l-Iżvilupp tal-Energija mill-Fużjoni u li tikkonferixxilha vantaġġi;

FILWAQT LI JIRRIKONOXxu x-xewqa komuni tal-Partijiet Kontraenti li jkomplu jiżviluppaw, isahhu, jistimulaw u jestendu r-relazzjonijiet u l-kooperazzjoni tagħhom fl-attivitajiet relatati mal-ITER, abbażi tal-ugwaljanza, ir-reċiproċità u bilanċ ġenerali tal-benefiċċji, id-drittijiet u l-obbligi;

FILWAQT LI JIKKUNSIDRAW l-isforzi tal-Unjoni sabiex tmexxi r-rispons billi tingħaqad mas-sħab internazzjonali tagħha sabiex tindirizza l-isfidi globali f’konformità mal-pjan ta’ azzjoni għan-nies, għall-pjaneta u għall-prosperità tan-Nazzjonijiet Uniti bit-titolu “Nittrasformaw id-dinja tagħna: L-Aġenda 2030 għall-Iżvilupp Sostenibbli”;

FILWAQT LI JIXTIEQU li jiġi konkluż ftehim fit-tul dwar il-partecipazzjoni tal-Iżvizzera fi kwalunkwe programm tal-Unjoni u li jipprovdu l-bażi legali għal tali kooperazzjoni;

FILWAQT LI JIKKUNSIDRAW l-oġettiv kondiviz tal-Partijiet Kontraenti li jikkonsolidaw u japprofondixxu l-kooperazzjoni fit-tul u ta’ suċċess tagħhom, b’mod partikolari fir-riċerka u l-innovazzjoni, l-ispazju, il-fużjoni u l-fissjoni nukleari, u l-edukazzjoni, it-taħriġ, iż-żgħażaġħ, l-isport u l-kultura, kif ukoll oqsma oħra ta’ interess komuni, bħat-trasformazzjoni diġitali u l-azzjoni fil-qasam tas-saħħa, li jippermetti l-partecipazzjoni aktar sistematika tal-Iżvizzera fil-programmi tal-Unjoni fil-futur;

¹ Id-Deciżjoni tal-Kunsill 2007/198/Euratom tas-27 ta’ Marzu 2007 li tistabbilixxi l-Impriza Kongunta Ewropea għall-ITER u għall-Iżvilupp tal-Energija mill-Fużjoni u li tikkonferixxilha l-vantaġġi (ĠU UE L 90, 30.3.2007, p. 58).

FILWAQT LI JIRRIKONOXxu l-prinċipji ġenerali stabbiliti fir-Regolament (UE) 2021/695 tal-Parlament Ewropew u tal-Kunsill¹ li jistabbilixxi l-Orizzont Ewropa (il-“Programm Orizzont Ewropa”) u fir-Regolament tal-Kunsill (Euratom) 2021/765 li jistabbilixxi l-Programm ta’ Ricerka u Tahriġ tal-Komunità Ewropea tal-Enerġija Atomika għall-perijodu 2021–2025, li jikkomplementa l-Orizzont Ewropa² (il-“Programm Euratom”);

FILWAQT LI JIRRIKONOXxu l-oġġettivi taż-żona Ewropea tar-riċerka mġedda – jiġifieri li tinbena żona xjentifika u teknoloġika komuni, jinholoq suq uniku għar-riċerka u l-innovazzjoni, titrawwem u tiġi ffaċilitata l-kooperazzjoni bejn l-organizzazzjonijiet fil-qasam tar-riċerka u l-innovazzjoni, inklużi l-universitajiet, u l-iskambju ta’ prattika tajba u karrieri attraenti fir-riċerka, tiġi ffaċilitata l-mobbiltà transfruntiera u minn settur għall-ieħor tar-riċerkaturi, jitrawwem il-moviment liberu tal-għarfien xjentifiku u l-innovazzjoni, jiġi promoss ir-rispett għal-libertà akkademika u l-libertà tar-riċerka xjentifika, jiġu appoġġati l-edukazzjoni xjentifika u l-attivitajiet ta’ komunikazzjoni, u jiġu mhegġa l-kompetittività u l-attraenza tal-ekonomiji parteċipanti — u li l-pajjiżi assoċjati mal-programmi qafas tal-Unjoni għar-riċerka u l-innovazzjoni huma shab potenzjali ewlenin f’dan l-isforz;

FILWAQT LI JENFASIZZAW ir-rwol tas-Shubijiet Ewropej, li jindirizzaw xi whud mill-aktar sfidi urġenti tal-Ewropa permezz ta’ inizzjattivi miftiehma ta’ riċerka u innovazzjoni li jikkontribwixxu b’mod sinifikanti għall-prijoritajiet tal-Unjoni fil-qasam tar-riċerka u l-innovazzjoni li jehtiegu vizjoni kritika tal-massa u fit-tul, u l-importanza tal-involviment tal-pajjiżi assoċjati f’tali Shubijiet Ewropej;

¹ Ir-Regolament (UE) 2021/695 tal-Parlament Ewropew u tal-Kunsill tat-28 ta’ April 2021 li jistabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jistabbilixxi r-regoli tiegħu għall-partekipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013 (ĠU UE L 170, 12.5.2021, p. 1, ELI: <http://data.europa.eu/eli/reg/2021/695/oj>).

² Ir-Regolament tal-Kunsill (Euratom) 2021/765 tal-10 ta’ Mejju 2021 li jistabbilixxi l-Programm ta’ Ricerka u Tahriġ tal-Komunità Ewropea tal-Enerġija Atomika għall-perijodu 2021-2025 li jikkomplementa Orizzont Ewropa – il-Programm Qafas għar-Riċerka u l-Innovazzjoni u li jhassar ir-Regolament (Euratom) 2018/1563 (ĠU UE L 167, I, 12.5.2021, p. 81, ELI: <http://data.europa.eu/eli/reg/2021/765/oj>).

FILWAQT LI JFITTXU li jistabbilixxu kundizzjonijiet reċiprokament vantaġġużi sabiex johlqu impjiegi deċenti, isaħħu u jappoġġaw l-ekosistemi tal-innovazzjoni tal-Partijiet Kontraenti billi jgħinu lill-kumpaniji jinnovaw u jespandu fis-swieq tal-Partijiet Kontraenti u jiffaċilitaw l-adozzjoni kif ukoll l-użu u l-aċċessibbiltà tal-innovazzjoni, inklużi attivitajiet ta' bini tal-kapaċità;

FILWAQT LI JIRRIKONOXxu li l-parteeipazzjoni reċiproka fil-programmi ta' xulxin jenħteġ li tipprovdi benefiċċji reċiproċi, u li kull Parti Kontraenti tagħmel l-aħjar sforzi biex tiftaħ il-programmi tagħha lill-Parti Kontraenti l-oħra, filwaqt li tqis in-natura tagħhom u tirrikonoxxi li l-Partijiet Kontraenti jirriżervaw id-dritt tagħhom li jillimitaw jew li jistabbilixxu kundizzjonijiet għall-parteeipazzjoni f'dawk il-programmi, b'mod partikolari għal raġunijiet ta' sigurtà, inkluż għal azzjonijiet relatati mal-assi jew l-interessi strateġiċi tagħhom;

FILWAQT LI JIRREFERU għall-possibbiltà ta' differenzi bejn l-orjentazzjonijiet tal-programmi tal-Unjoni u l-programmi u l-miżuri Żvizzeri;

BILLI l-oġġettivi ġenerali tal-Programm Euratom huma li jwettaq attivitajiet ta' riċerka u taħriġ nukleari, b'enfasi fuq it-titjib kontinwu tas-sikurezza, is-sigurtà u l-protezzjoni mir-radjazzjoni nukleari, kif ukoll li jikkomplementa l-kisba tal-oġġettivi tal-Programm Orizzont Ewropa, fost l-oħrajn, fil-kuntest tat-tranżizzjoni tal-enerġija, u li jrawwem l-iżvilupp tal-enerġija mill-fużjoni;

BILLI l-Ftehim ITER, skont l-Artikolu 21 tiegħu, japplika għall-Iżvizzera, li tipparteċipa fil-programm ta' fużjoni tal-Euratom bħala Stat terz assoċjat bis-sħiħ;

BILLI l-Euratom hija membru tal-Impriża Kongunta Ewropea għall-ITER u l-Iżvilupp tal-Enerġija mill-Fużjoni u, skont l-Artikolu 2 tad-Deċiżjoni tal-Kunsill 2007/198/Euratom, l-Iżvizzera se tkun membru ta' dik l-Impriża Kongunta bħala Stat terz wara li tassoċja l-programm ta' riċerka tagħha mal-programm tal-Euratom;

BILLI l-Ftehim ta' Approċċ Usa', skont l-Artikolu 26 tiegħu, japplika għall-Iżvizzera, li tipparteċipa fil-programm ta' fużjoni tal-Euratom bħala Stat terz assoċjat bis-shiħ;

FILWAQT LI JIRRIKONOXXU l-benefiċċji li għib magħha l-parteċipazzjoni tal-Iżvizzera f'komponenti tal-Programm Spazjali tal-Unjoni Ewropea li huma miftuħa għall-parteċipazzjoni ta' pajjiżi terzi;

FILWAQT LI JENFASIZZAW il-htieġa li tiġi ssalvagwardjata, żviluppata u promossa d-diversità kulturali u lingwistika Ewropea u li jiżdiedu l-kompetittività u l-potenzjal ekonomiku tas-setturi kulturali u kreattivi, b'mod partikolari s-settur awdjoviziv;

FILWAQT LI JIRRIKONOXXU li l-oġettivi u l-prinċipji ġenerali tal-programmi tal-Unjoni fis-setturi kulturali u awdjovizivi huma essenzjali mil-lat kulturali, demokratiku, ambjentali, soċjali u ekonomiku u huma partikolarment rilevanti għas-soċjetajiet u s-setturi kulturali tagħna li qed jiffaċċjaw sfidi attwali marbuta mal-globalizzazzjoni, it-tibdil fil-klima u d-digitalizzazzjoni;

FILWAQT LI JIRRIKONOXXU li daww il-prinċipji, li huma riflessi wkoll fil-Konvenzjoni tal-UNESCO tal-2005 dwar il-Protezzjoni u l-Promozzjoni tad-Diversità tal-Espressjonijiet Kulturali, huma segwiti mill-Iżvizzera, li qed tiffaċċja sfidi simili u għandha l-istess prinċipji, bħad-demokrazija, l-istat tad-dritt, ir-rispett għad-drittijiet tal-bniedem, inkluż l-ugwaljanza bejn il-persuni kollha, il-bilanċ bejn il-ġeneri u l-libertà tal-espressjoni u l-libertà artistika;

FILWAQT LI JIRRIKONOXXU l-prinċipji ġenerali stabbiliti fir-Regolament (UE) 2021/694 tal-Parlament Ewropew u tal-Kunsill¹ li jistabbilixxi l-Programm Ewropa Digitali;

¹ Ir-Regolament (UE) 2021/694 tal-Parlament Ewropew u tal-Kunsill tad-29 ta' April 2021 li jistabbilixxi l-Programm Ewropa Digitali u li jhassar id-Deciżjoni (UE) 2015/2240 (ĠU UE L 166, 11.5.2021, p. 1, ELI: <http://data.europa.eu/eli/reg/2021/694/oj>).

FILWAQT LI JENFASIZZAW li t-trasformazzjoni diġitali tal-ekonomija u s-soċjetà tagħna toffri opportunitajiet enormi għat-tkabbir u l-impjiegi, tista' tikkontribwixxi għat-tranzizzjoni ekoloġika u l-kompetittività globali tagħna, u tista' ssahha id-diversità kreattiva u kulturali;

FILWAQT LI JIRRIKONOXXU li tali żviluppi trasformattivi jirrikjedu hidma mas-sħab internazzjonali tal-Unjoni fl-akbar trasparenza u abbażi ta' għanijiet u valuri komuni, filwaqt li jiġi żgurat ir-rispett għall-interessi tas-sigurtà taż-żewġ Partijiet Kontraenti;

FILWAQT LI JFITTUXU li jistabbilixxu kooperazzjoni vantaġġuża b'mod reċiproku sabiex isahhu u jappoġġaw l-implimentazzjoni ta' kapacitajiet diġitali affidabbli u siguri tal-Partijiet Kontraenti, bħal fil-computing ta' prestazzjoni għolja, l-intelligenza artifiċjali, il-cloud-edge computing u l-ispazji tad-data, il-hiliet diġitali avvanzati, u l-implimentazzjoni u l-aħjar użu tal-kapacitajiet diġitali u l-interoperabbiltà, u li jiffaċilitaw l-adozzjoni kif ukoll l-użu u l-aċċessibbiltà ta' soluzzjonijiet diġitali mal-Partijiet Kontraenti;

FILWAQT LI JENFASIZZAW l-importanza li jiġi appoġġat, permezz tal-apprendiment tul il-ħajja, l-iżvilupp edukattiv, professjonali u personali tal-persuni fl-edukazzjoni, it-taħriġ, iż-żgħażaġh u l-isport, fl-Ewropa u lil hinn minnha, u b'hekk jikkontribwixxu għat-tkabbir sostenibbli, l-impjiegi ta' kwalità u l-koeżjoni soċjali, għall-ixprunar tal-innovazzjoni, u għat-tishih tal-identità Ewropea u taċ-ċittadinanza attiva;

FILWAQT LI JIKKUNSIDRAW l-għanijiet komuni, il-valuri u r-rabtiet b'saħħithom tal-Partijiet Kontraenti fil-qasam tal-edukazzjoni, it-taħriġ, iż-żgħażaġh u l-isport, u FILWAQT LI JIRRIKONOXXU x-xewqa komuni tal-Partijiet Kontraenti li jkomplu jiżviluppaw, isahhu, jistimulaw u jestendu r-relazzjonijiet u l-kooperazzjoni tagħhom fihom;

FILWAQT LI JIRRIKONOXxu l-prinċipji ġenerali stabbiliti fir-Regolament (UE) 2021/522 tal-Parlament Ewropew u tal-Kunsill¹ li jistabbilixxi Programm għall-azzjoni tal-Unjoni fil-qasam tas-saħħa (il-“Programm l-UE għas-Saħħa”), b’mod partikolari fir-rigward ta’ partijiet speċifiċi rilevanti tal-Programm l-UE għas-Saħħa, kif koperti mill-Ftehim bejn l-Unjoni Ewropea u l-Konfederazzjoni Żvizzera dwar is-Saħħa (il-“Ftehim dwar is-Saħħa”);

FILWAQT LI JIKKONDIVIDU l-oġettivi ġenerali tal-Programm l-UE għas-Saħħa biex in-nies fl-Unjoni jiġu protetti minn theddid transfruntier serju għas-saħħa; FILWAQT LI JIKKUNSIDRAW l-għanijiet komuni, il-valuri u r-rabtiet b’saħħithom tal-Partijiet Kontraenti fil-qasam tas-saħħa; u FILWAQT LI JIRRIKONOXxu x-xewqa komuni tal-Partijiet Kontraenti li jiżviluppaw, isaħħu, jistimulaw u jestendu r-relazzjonijiet u l-kooperazzjoni tagħhom fihom;

FILWAQT LI GHANDHOM L-GĦAN li tiżdied il-firxa tal-kooperazzjoni tagħhom, bil-bidu tal-applikazzjoni proviżorja ta’ dan il-Ftehim mill-eqreb data possibbli;

FILWAQT LI JFITTxu li jiżguraw li l-entitajiet kollha fdati bl-implimentazzjoni ta’ proġetti jew azzjonijiet li fir-rigward tagħhom ikunu tteħdu impenji legali skont il-kundizzjonijiet ta’ dan il-Ftehim ikunu jistgħu jlestu dawk il-proġetti jew azzjonijiet anki fil-każ tal-waqfien tal-applikazzjoni proviżorja jew tat-terminazzjoni;

¹ Ir-Regolament (UE) 2021/522 tal-Parlament Ewropew u tal-Kunsill tal-24 ta’ Marzu 2021 li jistabbilixxi Programm għall-azzjoni tal-Unjoni fil-qasam tas-saħħa (il-“Programm l-UE għas-Saħħa”) għall-perjodu 2021-2027, u li jhassar ir-Regolament (UE) Nru 282/2014 (ĠU UE L 107, 26.3.2021, p. 1, ELI: <http://data.europa.eu/eli/reg/2021/522/oj>).

FILWAQT LI JIKKUNSIDRAW li r-relazzjoni mill-qrib bejn l-Iżvizzera u l-Unjoni hija ta' benefiċċju għall-Partijiet Kontraenti;

FILWAQT LI JFITTXU li jistabbilixxu qafas dejjiemi għall-kooperazzjoni bejn il-Partijiet Kontraenti b'kundizzjonijiet ċari għall-partecipazzjoni tal-Iżvizzera fi programmi u attivitajiet tal-Unjoni kif ukoll mekkanizmu li jiffaċilita t-twaqqif ta' tali partecipazzjoni fi programmi jew attivitajiet individwali tal-Unjoni;

QABLU KIF ĠEJ:

ARTIKOLU 1

Suġġett

Dan il-Ftehim jistabbilixxi r-regoli applikabbli għall-partecipazzjoni tal-Iżvizzera fi kwalunkwe programm jew attività tal-Unjoni, jew partijiet minnhom, li hija miftuħa għall-partecipazzjoni tagħha u li hija elenkata fi protokoll għal dan il-Ftehim.

ARTIKOLU 2

Definizzjonijiet

Għall-finijiet ta' dan il-Ftehim, japplikaw id-definizzjonijiet li ġejjin:

- (a) “att bażiku” tfisser:
 - (i) att legali ta' istituzzjoni waħda jew aktar tal-Unjoni, għajr rakkomandazzjoni jew opinjoni, li jistabbilixxi programm u jipprovdi bażi legali għal azzjoni u għall-implimentazzjoni tan-nefqa korrispondenti mdaħħla fil-baġit tal-Unjoni jew tal-garanzija baġitarja jew tal-assistenza finanzjarja appoġġata mill-baġit tal-Unjoni, inkluż kwalunkwe emenda u kwalunkwe att rilevanti ta' istituzzjoni tal-Unjoni li jissupplimenta jew jimplimenta dak l-att, hliet dawk li jadottaw programmi ta' ħidma, jew
 - (ii) att legali ta' istituzzjoni waħda jew aktar tal-Unjoni, għajr rakkomandazzjoni jew opinjoni, li jistabbilixxi attività ffinanzjata mill-baġit tal-Unjoni għajr programmi, inkluż kwalunkwe emenda u kwalunkwe att rilevanti ta' istituzzjoni tal-Unjoni li jissupplimenta jew jimplimenta dak l-att, hliet dawk li jadottaw programmi ta' ħidma;
- (b) “ftehim ta' finanzjament” tfisser kwalunkwe ftehim relatat ma' programm jew attività tal-Unjoni, kif identifikat fil-protokoll għal dan il-Ftehim, li fih tipparteċipa l-Iżvizzera u li jimplimenta fondi tal-Unjoni, bħal ftehimiet ta' għotja, ftehimiet ta' kontribuzzjoni, ftehimiet qafas ta' shubija finanzjarja, ftehimiet ta' finanzjament u ftehimiet ta' garanzija;

- (c) “regoli oħra li jappartjenu għall-implimentazzjoni tal-programm jew tal-attività tal-Unjoni” tfisser regoli stabbiliti fir-Regolament (UE, Euratom) 2024/2509 tal-Parlament Ewropew u tal-Kunsill¹ (ir-“Regolament Finanzjarju”) li japplikaw għall-baġit ġenerali tal-Unjoni, u fil-programm ta’ hidma jew fis-sejhiet jew fi proċeduri ta’ aġġudikazzjoni oħra tal-Unjoni;
- (d) “Unjoni” tfisser l-Unjoni jew il-Komunità Ewropea tal-Energija Atomika, jew it-tnejn li huma;
- (e) “proċedura ta’ aġġudikazzjoni tal-Unjoni” tfisser proċedura għall-aġġudikazzjoni ta’ finanzjament tal-Unjoni mnedija mill-Unjoni jew minn persuni jew minn entitajiet fdati bl-implimentazzjoni ta’ fondi tal-Unjoni;
- (f) “entità Żvizzera” tfisser kwalunkwe tip ta’ entità, kemm jekk persuna fiżika, persuna ġuridika jew tip ieħor ta’ entità, li tista’ tipparteċipa f’attivitajiet ta’ programm jew attività tal-Unjoni f’konformità mal-att bażiku u li tirrisjedi fl-Iżvizzera jew li hija stabbilita fl-Iżvizzera skont id-dritt Żvizzeru.

ARTIKOLU 3

Stabiliment tal-partecipazzjoni

1. L-Iżvizzera għandha tipparteċipa fil-programmi jew fl-attivitajiet tal-Unjoni, jew f’partijiet minnhom, li huma miftuħa għall-partecipazzjoni tal-Iżvizzera f’konformità mal-atti bażiċi msemmija u koperti mill-protokoll ta’ dan il-Ftehim, u għandha tikkontribwixxi għalihom.

¹ Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta’ Settembru 2024 dwar ir-regoli finanzjarji applikabbli għall-baġit ġenerali tal-Unjoni (ĠU UE L, 2024/2509, 26.9.2024).

2. Għal kull qafas finanzjarju pluriennali (“QFP”) ġdid, wara li l-atti bażiċi li jistabbilixxu l-programmi tal-Unjoni jkunu daħlu fis-seħħ u dment li daww il-programmi tal-Unjoni jkunu miftuħa għall-partekipazzjoni ta’ pajjiżi terzi inkluż l-Iżvizzera, il-Kumitat Kongunt stabbilit b’dan il-Ftehim (il-“Kumitat Kongunt”) għandu jiddiskuti l-kontinwità bla xkiel tal-kooperazzjoni stabbilita b’dan il-Ftehim qabel is-sottomissjoni ta’ ittra li tesprimi l-intenzjoni tal-Iżvizzera li tippartekipa fi programm tal-Unjoni.

3. It-termini u l-kundizzjonijiet speċifiċi għall-partekipazzjoni tal-Iżvizzera fi kwalunkwe programm jew attività partikolari tal-Unjoni, jew f’partijiet minnhom, għandhom jiġu stabbiliti fil-protokoll ta’ dan il-Ftehim. Il-protokoll għal dan il-Ftehim jistgħu jiġu emendati mill-Kumitat Kongunt.

4. Il-protokoll għal dan il-Ftehim għandhom:

- (a) jidentifikaw il-programmi u l-attivitajiet tal-Unjoni, jew partijiet minnhom, li fihom għandha tippartekipa l-Iżvizzera;
- (b) jistabbilixxu d-durata tal-partekipazzjoni, jiġifieri l-perjodu ta’ żmien li matulu l-Iżvizzera u l-entitajiet Żvizzeri jistgħu japplikaw għal finanzjament tal-Unjoni jew jistgħu jiġu fdati bl-implimentazzjoni tal-finanzjament tal-Unjoni;
- (c) jistabbilixxu kundizzjonijiet speċifiċi għall-partekipazzjoni tal-Iżvizzera u entitajiet Żvizzeri, inkluż modalitajiet speċifiċi għall-implimentazzjoni tal-kundizzjonijiet finanzjarji kif stabbiliti fl-Artikoli 7 u 8 ta’ dan il-Ftehim, modalitajiet speċifiċi għall-mekkaniżmu ta’ korrezzjoni kif stabbilit fl-Artikolu 9 ta’ dan il-Ftehim, u kundizzjonijiet għall-partekipazzjoni fi strutturi maħluqa għall-fini tal-implimentazzjoni ta’ daww il-programmi jew attivitajiet tal-Unjoni; dawn il-kundizzjonijiet għandhom jikkonformaw ma’ dan il-Ftehim u mal-atti bażiċi u mal-atti ta’ istituzzjoni waħda jew aktar tal-Unjoni li jistabbilixxu tali strutturi;

- (d) fejn applikabbli, jistabbilixxu l-ammont tal-kontribuzzjoni finanzjarja tal-Iżvizzera għal programm tal-Unjoni implimentat permezz ta' strument finanzjarju jew garanzija baġitarja, soġġett għal kwalunkwe modalità speċifika msemmija fl-Artikolu 10 ta' dan il-Ftehim.

ARTIKOLU 4

Konformità mar-regoli tal-programmi jew l-attivitajiet tal-Unjoni, jew partijiet minnhom

1. L-Iżvizzera għandha tipparteċipa fil-programmi jew fl-attivitajiet tal-Unjoni, jew f'partijiet minnhom, koperti mill-protokoll ta' dan il-Ftehim skont it-termini u l-kundizzjonijiet stabbiliti f'dan il-Ftehim, f'dawk il-protokoll, fl-atti bażiċi, u f'regoli oħra li għandhom x'jaqsmu mal-implimentazzjoni ta' dawk il-programmi jew attivitajiet tal-Unjoni, jew partijiet minnhom.

2. It-termini u l-kundizzjonijiet imsemmija fil-paragrafu 1 għandhom jinkludu:

- (a) l-eligibbiltà tal-entitajiet Żvizzeri u kwalunkwe kundizzjoni oħra ta' eligibbiltà relatata mal-Iżvizzera, b'mod partikolari mal-origini, mal-post tal-attività jew man-nazzjonalità;
- (b) it-termini u l-kundizzjonijiet applikabbli għas-sottomissjoni, il-valutazzjoni u l-għażla tal-applikazzjonijiet u għall-implimentazzjoni tal-azzjonijiet mill-entitajiet Żvizzeri eligibbli.

3. It-termini u l-kundizzjonijiet imsemmija fil-paragrafu 2, il-punt (b), għandhom ikunu ekwivalenti għal dawk applikabbli għall-entitajiet eligibbli tal-Istati Membri, inkluż ir-rispett għall-miżuri restrittivi tal-Unjoni, adottati skont it-Trattat dwar l-Unjoni Ewropea jew it-Trattat dwar il-Funzjonament tal-Unjoni Ewropea ("TFUE"), sakemm ma jkunx previst mod ieħor fit-termini u l-kundizzjonijiet imsemmija fil-paragrafu 1.

ARTIKOLU 5

Kundizzjonijiet għall-parteċipazzjoni fi programmi jew attivitajiet tal-Unjoni, jew f'partijiet minnhom,
relatati mal-mobbiltà ta' persuni u l-moviment ta' oġġetti u servizzi
fil-qafas tal-implimentazzjoni
tal-programmi jew l-attivitajiet tal-Unjoni, jew partijiet minnhom

1. Mingħajr preġudizzju għal dispożizzjonijiet aktar favorevoli fil-Ftehim bejn il-Komunità Ewropea u l-Istati Membri tagħha, min-naħa l-waħda, u l-Konfederazzjoni Żvizzera, min-naħa l-oħra, dwar il-moviment liberu tal-persuni¹ (il-“Ftehim dwar il-Moviment Liberu tal-Persuni”) jew fid-dritt nazzjonali Żvizzeru, il-parteċipazzjoni tal-Iżvizzera fil-programmi jew fl-attivitajiet tal-Unjoni, jew f'partijiet minnhom, kif imsemmi fl-Artikolu 3 tal-Ftehim, li jirrikjedu l-mobbiltà tal-persuni bejn l-Unjoni u l-Iżvizzera, jew fl-Iżvizzera, għall-implimentazzjoni ta' tali programmi tal-Unjoni għandha tkun bil-kundizzjoni li l-Iżvizzera tiżgura li:
 - (a) ma jkun hemm l-ebda diskriminazzjoni abbażi tan-nazzjonalità fir-rigward tal-mobbiltà tal-persuni għall-implimentazzjoni tal-programmi tal-Unjoni;
 - (b) il-kundizzjonijiet għall-persuni biex jiċċaqilqu lejn l-Iżvizzera u fl-Iżvizzera fil-qafas tal-implimentazzjoni tal-programmi tal-Unjoni ma jkunux jinvolve pizijiet amministrattivi jew finanzjarji mhux ġustifikati; u
 - (c) il-kundizzjonijiet għall-persuni biex jaċċessaw servizzi fl-Iżvizzera li huma direttament relatati mal-implimentazzjoni tal-programmi tal-Unjoni huma l-istess bħal dawk għaċ-ċittadini Żvizzeri; dan jikkonċerna, b'mod partikolari, kwalunkwe tariffa relatata mal-parteċipazzjoni f'attività ffinanzjata minn programm tal-Unjoni, u huwa mingħajr preġudizzju għal kwalunkwe regola aktar favorevoli dwar it-tariffi li tista' tapplika fil-kuntest tal-Programm Erasmus+.

¹ ĠU UE L 114, 30.4.2002, p. 6.

2. Mingħajr preġudizzju għal dispożizzjonijiet aktar favorevoli fil-Ftehim dwar il-Moviment Liberu tal-Persuni jew fid-dritt tal-Unjoni, fir-rigward tal-partecipazzjoni li timplika l-mobbiltà ta' persuni bejn l-Iżvizzera u l-Unjoni, jew fl-Unjoni, għall-implimentazzjoni tal-programmi tal-Unjoni, l-Unjoni għandha tiżgura li:

- (a) il-kundizzjonijiet għall-persuni biex jiċċaqilqu lejn l-Unjoni u fl-Unjoni fil-qafas tal-implimentazzjoni tal-programmi tal-Unjoni ma jkunux jinvolve pizijiet amministrattivi jew finanzjarji mhux ġustifikati; u
- (b) il-kundizzjonijiet għall-persuni biex jaċċessaw servizzi fl-Unjoni li huma direttament relatati mal-implimentazzjoni tal-programmi tal-Unjoni huma l-istess bħal dawk għaċ-ċittadini tal-Unjoni; dan jikkonċerna, b'mod partikolari, kwalunkwe tariffa relatata mal-partecipazzjoni f'attività ffinanzjata minn programmi tal-Unjoni, u huwa mingħajr preġudizzju għal kwalunkwe regola aktar favorevoli dwar it-tariffi li tista' tapplika fil-kuntest tal-programm Erasmus+.

3. Il-Partijiet Kontraenti għandhom jaġmli kull sforz biex jiffaċilitaw il-moviment transfruntier ta' oġġetti u servizzi maħsuba għall-użu fl-attivitajiet koperti minn dan il-Ftehim, fil-qafas tad-dispożizzjonijiet eżistenti.

4. Il-protokoll ta' dan il-Ftehim jistgħu jistabbilixxu termini u kundizzjonijiet speċifiċi ulterjuri li jirreferu għal dan l-Artikolu li huma meħtieġa għall-partecipazzjoni tal-Iżvizzera fil-programmi jew fl-attivitajiet tal-Unjoni, jew f'partijiet minnhom.

ARTIKOLU 6

Parteċipazzjoni tal-Iżvizzera fil-governanza tal-programmi jew tal-attivitajiet

1. Ir-rappreżentanti jew l-esperti tal-Iżvizzera jew l-esperti mahtura mill-Iżvizzera għandhom jithallew jiehdu sehem bħala osservaturi, sakemm dan ma jikkonċernax punti riżervati biss għall-Istati Membri jew b'rabta ma' programm jew attività tal-Unjoni, jew parti minnhom, li fihom l-Iżvizzera ma tkunx qed tipparteċipa, fil-kumitati, fil-laqgħat tal-gruppi ta' esperti jew f'laqgħat simili ohra fejn jiehdu sehem rappreżentanti jew esperti tal-Istati Membri, jew esperti mahtura mill-Istati Membri, u li jassistu lill-Kummissjoni Ewropea fl-implimentazzjoni u l-ġestjoni tal-programmi jew l-attivitajiet tal-Unjoni, jew partijiet minnhom, li fihom l-Iżvizzera tipparteċipa f'konformità mal-Artikolu 3 ta' dan il-Ftehim jew li jkunu stabbiliti mill-Kummissjoni Ewropea fir-rigward tal-implimentazzjoni tad-dritt tal-Unjoni fir-rigward ta' dawk il-programmi jew l-attivitajiet tal-Unjoni, jew partijiet minnhom. Ir-rappreżentanti jew l-esperti tal-Iżvizzera, jew l-esperti mahtura mill-Iżvizzera ma għandhomx ikunu preżenti fil-hin tal-votazzjoni. L-Iżvizzera għandha tigi infurmata bir-riżultat tal-votazzjoni.
2. Meta l-esperti jew l-evalwaturi ma jiġux mahtura abbażi tan-nazzjonalità, in-nazzjonalità ma għandhiex tkun raġuni biex jiġu esklużi l-esperti jew l-evalwaturi tal-Iżvizzera.
3. Soġġett għall-kundizzjonijiet stabbiliti fil-paragrafu 1, il-parteċipazzjoni tar-rappreżentanti tal-Iżvizzera fil-laqgħat imsemmija f'dak il-paragrafu, jew f'laqgħat ohra relatati mal-implimentazzjoni ta' programmi jew attivitajiet tal-Unjoni, għandha tkun irregolata mill-istess regoli u proċeduri bħal dawk applikabbli għar-rappreżentanti tal-Istati Membri, dwar id-drittijiet tal-kelma, il-wasla ta' informazzjoni u dokumentazzjoni sakemm ma tikkonċernax punti riżervati biss għall-Istati Membri jew b'rabta ma' programm jew attività tal-Unjoni, jew parti minnhom, li fihom l-Iżvizzera ma tkunx qed tipparteċipa, u r-rimborż tal-kostijiet tal-ivvjagġar u tas-sussistenza.

4. Il-protokollu għal dan il-Ftehim jistgħu jiddefinixxu aktar termini u kundizzjonijiet għall-partecipazzjoni tal-esperti, kif ukoll il-partecipazzjoni tal-Iżvizzera fil-bordijiet ta' tmexxija u l-istrutturi mahluqa għall-fini tal-implimentazzjoni ta' programmi jew attivitajiet tal-Unjoni definiti fil-protokollu rispettivi għal dan il-Ftehim.

ARTIKOLU 7

Kundizzjonijiet finanzjarji

1. Il-partecipazzjoni tal-Iżvizzera jew tal-entitajiet Żvizzeri fil-programmi jew fl-attivitajiet tal-Unjoni, jew f'partijiet minnhom, għandha tkun sogġetta għall-kontribuzzjoni finanzjarja tal-Iżvizzera għall-finanzjament korrispondenti skont il-baġit tal-Unjoni.

2. Il-kontribuzzjoni finanzjarja għandha tiegħu l-forma tas-somma ta':

(a) kontribuzzjoni operazzjonali; u

(b) tariffa tal-partecipazzjoni.

3. Il-kontribuzzjoni finanzjarja għandha tiegħu l-forma ta' pagament annwali li jsir f'pagament parzjali wieħed jew aktar.

4. Mingħajr preġudizzju għall-paragrafu 8 ta' dan l-Artikolu, it-tariffa tal-partecipazzjoni għandha tkun ta' 4 % tal-kontribuzzjoni operazzjonali annwali u ma għandhiex tkun sogġetta għal aġġustamenti retrospektivi hlief fir-rigward tas-sospensjoni skont l-Artikolu 19. F'każ ta' sospensjoni skont l-Artikolu 19, it-tariffa tal-partecipazzjoni għandha tiġi aġġustata f'konformità mal-aġġustament tal-kontribuzzjoni operazzjonali. Mill-2028, il-livell tat-tariffa tal-partecipazzjoni jista' jiġi aġġustat mill-Kumitat Kongunt.

5. Il-kontribuzzjoni operazzjonali għandha tkopri n-nefqa operazzjonali u ta' appoġġ u tkun addizzjonali kemm f'appropriazzjonijiet ta' impenn kif ukoll f'appropriazzjonijiet ta' pagament għall-ammonti mdahhla fil-baġit tal-Unjoni adottati b'mod definittiv għal programmi jew attivitajiet tal-Unjoni, jew partijiet minnhom, miżjuda, fejn xieraq, bi dħul assenjat estern li ma jirriżultax minn kontribuzzjonijiet finanzjarji għal programmi u attivitajiet tal-Unjoni minn donaturi oħra, kif definit fi protokoll għal dan il-Ftehim.

6. Il-kontribuzzjoni operazzjonali għandha tkun ibbażata fuq kjavi ta' kontribuzzjoni definita bħala l-proporzjon tal-Prodott Domestiku Gross (minn hawn 'il quddiem imsejjaħ il-“PDG”) tal-Iżvizzera bil-prezzijiet tas-suq mal-PDG tal-Unjoni bil-prezzijiet tas-suq. Għal dak l-għan, iċ-ċifri għall-PDG bil-prezzijiet tas-suq tal-Partijiet Kontraenti għandhom ikunu l-aħħar ċifri disponibbli mill-1 ta' Jannar tas-sena li fiha jsir il-pagament annwali kif previst mill-Uffiċċju tal-Istatistika tal-Unjoni Ewropea (EUROSTAT), b'kunsiderazzjoni xierqa għall-Ftehim bejn il-Komunità Ewropea u l-Konfederazzjoni Żvizzera dwar il-kooperazzjoni fil-qasam tal-istatistika, magħmul fil-Lussemburgu fis-26 ta' Ottubru 2004. Jekk dan il-ftehim ma jibqax japplika, il-PDG tal-Iżvizzera għandu jkun dak stabbilit abbażi tad-data pprovduta mill-Organizzazzjoni għall-Kooperazzjoni u l-Iżvilupp Ekonomiċi.

7. Il-kontribuzzjoni operazzjonali għandha tkun ibbażata fuq l-applikazzjoni tal-kjavi ta' kontribuzzjoni għall-appropriazzjonijiet ta' impenn inizjali miżjuda kif deskritt fil-paragrafu 5 imdahhla fil-baġit tal-Unjoni adottat b'mod definittiv għas-sena applikabbli għall-finanzjament tal-programmi jew l-attivitajiet tal-Unjoni, jew partijiet minnhom, li fihom tipparteċipa l-Iżvizzera.

8. It-tariffa tal-partiċipazzjoni msemmija fil-paragrafu 2 għandu jkollha l-valuri li ġejjin fis-snin 2025 sa 2027:

– 2025: 2,5 %;

- 2026: 3 %;
- 2027: 4 %.

9. Fuq talba, il-Kummissjoni Ewropea għandha tipprovdi lill-Iżvizzera b'informazzjoni fir-rigward tal-partecipazzjoni finanzjarja tagħha kif inkluża fl-informazzjoni relatata mal-baġit, il-kontabbiltà, il-prestazzjoni u l-evalwazzjoni pprovduta lill-awtoritajiet baġitarji u tal-kwittanza tal-Unjoni dwar il-programmi u l-attivitajiet tal-Unjoni, jew partijiet minnhom, li fihom tipparteċipa l-Iżvizzera. Dik l-informazzjoni għandha tiġi pprovduta b'kunsiderazzjoni xierqa għar-regoli tal-Unjoni u tal-Iżvizzera dwar il-kunfidenzjalità u l-protezzjoni tad-data u hija mingħajr preġudizzju għall-informazzjoni li l-Iżvizzera hija intitolata li tirċievi skont l-Artikolu 12.

10. Il-kontribuzzjonijiet finanzjarji kollha tal-Iżvizzera jew il-pagamenti mill-Unjoni, u l-kalkolu tal-ammonti dovuti jew li għandhom jiġu riċevuti, għandhom isiru f'euro.

11. Dispożizzjonijiet dettaljati għall-implimentazzjoni ta' dan l-Artikolu huma stabbiliti fil-protokoll rispettivi għal dan il-Ftehim kif ukoll fl-Anness ta' dan il-Ftehim dwar Dispożizzjonijiet ta' Implimentazzjoni Finanzjarja.

ARTIKOLU 8

Programmi u attivitajiet li għalihom

japplika mekkanizmu ta' aġġustament tal-kontribuzzjoni operazzjonali

1. Jekk ikun previst hekk fi protokoll għal dan il-Ftehim, il-kontribuzzjoni operazzjonali ta' programm jew attività tal-Unjoni, jew parti minnhom, għas-sena N tista' tiġi aġġustata 'l fuq u 'l isfel b'mod retrospettiv f'sena sussegwenti waħda jew aktar abbażi tal-impenji baġitarji magħmula fuq l-appropriazzjonijiet ta' impenn ta' dik is-sena, tal-implimentazzjoni tagħhom permezz ta' impenji legali u tad-dizimpenn tagħhom.

2. L-ewwel aġġustament għandu jsir fis-sena N+1 meta l-kontribuzzjoni operazzjonali għandha tigi aġġustata bid-differenza bejn il-kontribuzzjoni u l-kontribuzzjoni aġġustata kkalkulata bl-applikazzjoni tal-kjavi ta' kontribuzzjoni tas-sena N, aġġustata permezz tal-applikazzjoni ta' koeffiċjent jekk il-protokoll ikkonċernat jipprevedi dan, għas-somma ta':

- (a) l-ammont ta' impenji baġitarji magħmula fuq approprjazzjonijiet ta' impenn awtorizzati fis-sena N taht il-baġit tal-Unjoni u fuq approprjazzjonijiet ta' impenn li jikkorrispondu għal dizimpenji li reġġu saru disponibbli; u
- (b) kwalunkwe approprjazzjoni ta' dħul assenjat estern li ma tirriżultax minn kontribuzzjonijiet finanzjarji għal programmi u attivitajiet tal-Unjoni minn donaturi oħra koperti fil-protokoll għal dan il-Ftehim u li kienet disponibbli fi tmiem is-sena N.

3. Kull sena sussegwenti, sakemm l-impenji baġitarji kollha ffinanzjati fil-qafas tal-approprjazzjonijiet ta' impenn li joriġinaw mis-sena N ikunu thallsu jew ġew dizimpenjati u mhux aktar tard minn 3 snin wara tmiem il-programm tal-Unjoni jew wara tmiem il-QFP li jikkorrispondu għas-sena N, skont liema jiġi l-ewwel, l-Unjoni għandha tikkalkula aġġustament tal-kontribuzzjoni tas-sena N billi tnaqqas il-kontribuzzjoni tal-Iżvizzera bl-ammont miksub bl-applikazzjoni tal-kjavi ta' kontribuzzjoni, aġġustata jekk il-protokoll ikkonċernat jipprevedi dan, tas-sena N għad-dizimpenji magħmula kull sena fuq l-impenji tas-sena N iffinanzjati fil-qafas tal-baġit tal-Unjoni jew mid-dizimpenji li jerġġu jsiru disponibbli.

4. Jekk l-approprjazzjonijiet ta' dħul assenjat estern li ma jirriżultawx minn kontribuzzjonijiet finanzjarji għal programmi u attivitajiet tal-Unjoni minn donaturi oħra koperti mill-protokoll għal dan il-Ftehim jiġu kkanċellati, il-kontribuzzjoni tal-Iżvizzera għall-programm jew l-attività tal-Unjoni kkonċernati, jew partijiet minnhom, għandha titnaqqas bl-ammont miksub bl-applikazzjoni tal-kjavi ta' kontribuzzjoni, aġġustata jekk il-protokoll ikkonċernat jipprevedi dan, tas-sena N għall-ammont ikkanċellat.

5. Fis-sena N+2 jew fis-snin sussegwenti, wara li jkunu saru l-aġġustamenti msemmija fil-paragrafi 2, 3 u 4, il-kontribuzzjoni tal-Iżvizzera għas-sena N għandha titnaqqas ukoll b'ammont miksub bil-multiplikazzjoni tal-kontribuzzjoni tal-Iżvizzera għas-sena N u l-proporzjon ta':

- (a) l-impenji legali tas-sena N, iffinanzjati fil-qafas ta' kwalunkwe approprjazzjoni ta' impenn disponibbli fis-sena N, u li jirriżultaw minn proċeduri ta' aġġudikazzjoni kompetittivi,
 - (i) li minnhom ġew esklużi l-Iżvizzera u entitajiet Żvizzeri;
 - (ii) li għalihom tkun skadiet l-iskadenza għas-sottomissjoni tal-applikazzjonijiet matul is-sospensjoni msemmija fl-Artikolu 19, jew wara li tkun dahlet fis-seħħ it-terminazzjoni msemmija fl-Artikolu 20; u
- (b) l-ammont totali ta' impenji legali ffinanzjati fil-qafas ta' kwalunkwe approprjazzjoni ta' impenn tas-sena N.

6. L-ammont ta' impenji legali, kif deskritt fil-paragrafu 5, għandu jiġi kkalkulat billi jittiehdu l-impenji baġitarji kollha magħmula fis-sena N u jitnaqqsu d-dizimpenji li jkunu saru fuq daww l-impenji fis-sena N+1.

ARTIKOLU 9

Programmi u attivitajiet tal-Unjoni, jew partijiet minnhom,
li għalihom japplika mekkanizmu ta' korrezzjoni awtomatika

1. Mekkanizmu ta' korrezzjoni awtomatika għandu japplika fir-rigward ta' programm jew attività tal-Unjoni, jew parti minnhom, li għalihom l-applikazzjoni ta' mekkanizmu ta' korrezzjoni awtomatika hija prevista fl-att bażiku li jistabbilixxi dak il-programm jew dik l-attività tal-Unjoni u fil-protokoll rilevanti għal dan il-Ftehim. L-applikazzjoni ta' dak il-mekkanizmu ta' korrezzjoni awtomatika tista' tkun limitata għal partijiet tal-programm jew tal-attività tal-Unjoni speċifikati fil-protokoll rilevanti għal dan il-Ftehim li jiġu implimentati permezz ta' għotjiet li għalihom jiġu organizzati sejhiet kompetittivi. Regoli dettaljati dwar l-identifikazzjoni tal-partijiet tal-programm jew tal-attività tal-Unjoni li għalihom japplika jew ma japplikax il-mekkanizmu ta' korrezzjoni awtomatika jistgħu jiġu stabbiliti f'dak il-protokoll.
2. L-ammont tal-korrezzjoni awtomatika għal programm jew attività tal-Unjoni, jew parti minnhom, għandu jkun id-differenza bejn l-ammonti inizjali tal-impenji legali li fil-fatt daħlu għalihom l-Iżvizzera jew l-entitajiet Żvizzeri ffinanzjati mill-appropriazzjonijiet ta' impenn tas-sena inkwistjoni u l-kontribuzzjoni operazzjonali korrispondenti mħallsa mill-Iżvizzera kif aġġustata skont l-Artikolu 8 ta' dan il-Ftehim jekk il-protokoll rilevanti għal dan il-Ftehim jipprevedi tali aġġustament, eskluża n-nefqa ta' appoġġ, li tkopri l-istess perjodu.
3. Kwalunkwe ammont imsemmi fil-paragrafu 2 ta' dan l-Artikolu li għal kull sena minn tnejn konsekuttivi jaqbez it-8 % tal-kontribuzzjoni operazzjonali korrispondenti tal-Iżvizzera għall-programm tal-Unjoni kif aġġustat skont l-Artikolu 8 għandu jkun dovut mill-Iżvizzera bħala kontribuzzjoni addizzjonali skont il-mekkanizmu ta' korrezzjoni awtomatika għal kull sena minn dawk is-sentejn.

4. Regoli dettaljati dwar l-istabbiliment tal-ammonti rilevanti tal-impenji legali msemija fil-paragrafu 2 ta' dan l-Artikolu, inkluż fil-każ ta' konsorzji, u dwar il-kalkolu tal-korrezzjoni awtomatika jistgħu jiġu stabbiliti fl-Anness ta' dan il-Ftehim dwar id-Dispożizzjonijiet ta' Implimentazzjoni Finanzjarja.

ARTIKOLU 10

Finanzjament fir-rigward ta' programmi tal-Unjoni
implimentati permezz ta' strumenti finanzjarji jew garanziji baġitarji

1. Meta, f'konformità mal-Artikolu 3, l-Iżvizzera tipparteċipa fi programm jew attività tal-Unjoni, jew parti minnhom, li tiġi implimentata permezz ta' strumenti finanzjarji jew garanziji baġitarji skont ir-Regolament Finanzjarju, l-Iżvizzera għandha tipprovdi kontribuzzjoni għal dawk l-istrumenti finanzjarji jew il-garanziji baġitarji f'konformità mar-Regolament Finanzjarju u mal-att bażiku li jistabbilixxi l-programm jew l-attività tal-Unjoni.

L-ammont ikkontribwit għandu jżid il-garanzija baġitarja tal-Unjoni jew il-pakkett finanzjarju tal-istrument finanzjarju.

2. Fejn xieraq, il-modalitajiet għall-implimentazzjoni ta' dan l-Artikolu jistgħu jiġu speċifikati aktar fil-protokoll rilevanti.

ARTIKOLU 11

Rieżamijiet u awditi

1. L-Unjoni għandu jkollha d-dritt li twettaq, f'konformità mal-atti applikabbli ta' istituzzjoni jew korp tal-Unjoni wiehed jew aktar u kif previst fil-ftehimiet u fil-kuntratti rilevanti, rieżamijiet u awditi tekniċi, xjentifiċi, finanzjarji, jew tipi oħra ta' rieżamijiet u awditi fil-bini ta' kwalunkwe persuna fiżika residenti jew kwalunkwe entità legali stabbilita fl-Iżvizzera u li tirċievi finanzjament mill-Unjoni, kif ukoll kwalunkwe parti terza involuta fl-implimentazzjoni ta' fondi tal-Unjoni residenti jew stabbiliti fl-Iżvizzera. Tali rieżamijiet u awditi jistgħu jitwettqu mill-aġenti tal-istituzzjonijiet u l-korpi tal-Unjoni, b'mod partikolari tal-Kummissjoni Ewropea u tal-Qorti Ewropea tal-Awdituri, jew minn persuni oħra b'mandat mill-Kummissjoni Ewropea. Meta jeżerċitaw id-dmirijiet tagħhom fit-territorju tal-Iżvizzera, l-aġenti u l-korpi investigattivi tal-Unjoni għandhom jaġixxu b'mod konsistenti mad-dritt Żvizzeru.
2. L-aġenti tal-istituzzjonijiet u l-korpi tal-Unjoni, b'mod partikolari tal-Kummissjoni Ewropea u tal-Qorti Ewropea tal-Awdituri, u l-persuni l-oħra inkarigati mill-Kummissjoni Ewropea, għandu jkollhom aċċess xieraq għal siti, xogħlijiet u dokumenti, kemm f'verżjonijiet elettroniki kif ukoll fuq il-karta, u għall-informazzjoni kollha meħtieġa sabiex iwettqu tali awditi, inkluż id-dritt li jiksbu kopja fiżika jew elettronika ta', jew estratti minn, kwalunkwe dokument jew il-kontenut ta' kwalunkwe mezz ta' data miżmum mill-persuna fiżika jew ġuridika awditjata, jew mill-parti terza awditjata.
3. L-Iżvizzera ma għandhiex tipprevjeni jew tqajjem xi ostaklu partikolari għad-dritt ta' dhul fl-Iżvizzera jew għall-aċċess għall-bini tal-aġenti jew ta' persuni oħra msemmija fil-paragrafu 2 abbażi tal-eżerċizzju tad-dmirijiet tagħhom imsemmija f'dan l-Artikolu.

4. Ir-rieżamijiet u l-awditi msemija fil-paragrafu 1 ta' dan l-Artikolu jistgħu jitwettqu wara s-sospensjoni tal-applikazzjoni ta' protokoll għal dan il-Ftehim skont l-Artikolu 19, il-waqfien tal-applikazzjoni proviżorja jew it-terminazzjoni ta' dan il-Ftehim, skont it-termini stabbiliti fl-atti applikabbli ta' istituzzjoni jew korp tal-Unjoni wiehed jew aktar jew kif previst fil-ftehimiet u fil-kuntratti rilevanti fir-rigward ta' kwalunkwe impenn legali li jimplimenta l-baġit tal-Unjoni li tkun daħlet għalih l-Unjoni qabel id-data li fiha tidhol fis-seħh is-sospensjoni tal-applikazzjoni tal-protokoll rilevanti, jew il-waqfien tal-applikazzjoni proviżorja jew it-terminazzjoni ta' dan il-Ftehim.

ARTIKOLU 12

Il-ġlieda kontra l-irregolaritajiet, il-frodi u reati kriminali oħra li jaffettwaw l-interessi finanzjarji tal-Unjoni

1. Il-Kummissjoni Ewropea u l-Uffiċċju Ewropew Kontra l-Frodi (OLAF) għandhom ikunu awtorizzati jwettqu investigazzjonijiet amministrattivi fir-rigward tal-implimentazzjoni ta' dan il-Ftehim u l-protokoll tiegħu, inkluż verifiki u spezzjonijiet fuq il-post, fit-territorju tal-Iżvizzera. Dawk l-investigazzjonijiet għandhom jitwettqu f'konformità mat-termini u mal-kundizzjonijiet stabbiliti mill-atti applikabbli ta' istituzzjoni tal-Unjoni waħda jew aktar. Meta jeżerċitaw id-dmirijiet tagħhom fit-territorju tal-Iżvizzera, l-aġenti u l-korpi investigattivi tal-Unjoni għandhom jaġixxu b'mod konsistenti mad-dritt Żvizzeru.
2. L-awtoritajiet kompetenti Żvizzeri għandhom jinfurmaw lill-Kummissjoni Ewropea jew lill-OLAF fi żmien raġonevoli bi kwalunkwe fatt jew suspett li jkunu saru jafu bih relatat ma' irregolarità, frodi jew attività illegali oħra li taffettwa l-interessi finanzjarji tal-Unjoni, b'rabta mal-implimentazzjoni ta' dan il-Ftehim u l-protokoll tiegħu.

3. Il-verifiki u l-ispezzjonijiet fuq il-post jistgħu jitwettqu fil-bini ta' kwalunkwe persuna fiżika residenti fl-Iżvizzera jew entità legali stabbilita fl-Iżvizzera u li tirċievi fondi tal-Unjoni, kif ukoll ta' kwalunkwe parti terza involuta fl-implimentazzjoni tal-fondi tal-Unjoni residenti jew stabbiliti fl-Iżvizzera.
4. Il-verifiki u l-ispezzjonijiet fuq il-post għandhom jithejjew u jitwettqu mill-Kummissjoni Ewropea jew mill-OLAF f'kollaborazzjoni mill-qrib mal-awtorità tal-awditjar kompetenti Żvizzera li għandha tiġi nnotifikata fi żmien raġonevoli minn qabel dwar l-oġġett, l-iskop u l-bażi legali tal-verifiki u l-ispezzjonijiet, sabiex l-awtoritajiet kompetenti Żvizzeri jkunu jistgħu jipprovdu assistenza. Għal dak l-għan, l-uffiċjali tal-awtoritajiet kompetenti Żvizzeri jistgħu jippartecipaw fil-verifiki u fl-ispezzjonijiet fuq il-post.
5. Fuq talba mill-awtoritajiet Żvizzeri, il-verifiki u l-ispezzjonijiet fuq il-post jistgħu jitwettqu b'mod kongunt mal-Kummissjoni Ewropea jew mal-OLAF.
6. L-aġenti tal-Kummissjoni Ewropea u l-persunal tal-OLAF għandu jkollhom aċċess għall-informazzjoni u d-dokumentazzjoni kollha, inkluża d-data tal-kompjuter, dwar l-operazzjonijiet ikkonċernati li huma meħtieġa għat-tweġġ xieraq tal-verifiki u tal-ispezzjonijiet fuq il-post. Huma jistgħu, b'mod partikolari, jikkupjaw id-dokumenti rilevanti.
7. Meta l-persuna, l-entità jew parti terza oħra tirreżisti verifika jew spezzjoni fuq il-post, l-awtoritajiet Żvizzeri, filwaqt li jaġixxu f'konformità mar-regoli u r-regolamenti nazzjonali, għandhom jassistu lill-Kummissjoni Ewropea jew lill-OLAF, biex jippermettulhom iwettqu dmiriethom fit-tweġġ ta' verifika jew spezzjoni fuq il-post. Din l-assistenza għandha tinkludi t-teħid ta' miżuri xierqa ta' prekawzjoni skont id-dritt nazzjonali, b'mod partikolari sabiex tiġi ssalvagwardjata l-evidenza.
8. Il-Kummissjoni Ewropea jew l-OLAF għandhom jinfurmaw lill-awtoritajiet Żvizzeri bir-riżultati ta' tali verifiki u spezzjonijiet. B'mod partikolari, il-Kummissjoni Ewropea jew l-OLAF għandhom jirrapportaw malajr kemm jista' jkun lill-awtorità tal-awditjar kompetenti Żvizzera kwalunkwe fatt jew suspett relatat ma' irregolarità li jkunu saru jafu bih matul il-verifika jew l-ispezzjoni fuq il-post.

9. Mingħajr preġudizzju għall-applikazzjoni tad-dritt kriminali tal-Iżvizzera, il-Kummissjoni Ewropea tista' timponi miżuri u penali amministrattivi fuq kwalunkwe entità Żvizzera li tipparteċipa fl-implimentazzjoni ta' programm jew attività tal-Unjoni f'konformità mad-dritt tal-Unjoni.
10. Għall-finijiet tal-implimentazzjoni xierqa ta' dan l-Artikolu, il-Kummissjoni Ewropea jew l-OLAF u l-awtoritajiet kompetenti Żvizzeri għandhom jiskambjaw regolament informazzjoni u, fuq talba ta' waħda mill-Partijiet Kontraenti għal dan il-Ftehim, jikkonsultaw lil xulxin.
11. Sabiex tiffaċilita l-kooperazzjoni effettiva u l-iskambju ta' informazzjoni mal-OLAF, l-Iżvizzera għandha tahtar punt ta' kuntatt.
12. L-informazzjoni skambjata bejn il-Kummissjoni Ewropea jew l-OLAF u l-awtoritajiet kompetenti Żvizzeri għandha ssir b'kunsiderazzjoni xierqa għar-rekwiżiti ta' kunfidenzjalità. Id-data personali inkluża fl-iskambju ta' informazzjoni għandha tiġi protetta f'konformità mar-regoli applikabbli.
13. L-awtoritajiet kompetenti Żvizzeri għandhom jinfurmaw ukoll lill-Uffiċċju tal-Prosekutur Pubbliku Ewropew (UPPE) dwar kwalunkwe fatt jew suspett li jkunu saru jafu bih relatat ma' irregolarità, frodi jew attività illegali oħra li taffettwa l-interessi finanzjarji tal-Unjoni meta dawk il-fatti jew suspetti jikkonċernaw każ li jista' jaqa' taht il-kompetenza tal-UPPE. F'każijiet fejn ikun hemm investigazzjonijiet jew proċedimenti ġudizzjarji mill-UPPE, jew mill-Iżvizzera li jikkonċernaw reati kriminali li jaffettwaw l-interessi finanzjarji rispettivi tagħhom fil-kamp ta' applikazzjoni ta' dan il-Ftehim, l-Iżvizzera u l-Unjoni għandhom jiżguraw assistenza reċiproka effettiva, f'konformità mal-qafas legali applikabbli, bil-ħsieb li l-awtoritajiet kompetenti tagħhom ikunu jistgħu jissodisfaw id-dmir tagħhom li jinvestigaw, iħarrku u jressqu quddiem il-qrati tagħhom l-awturi u l-kompliċi ta' tali reati kriminali.

ARTIKOLU 13

Emendi tal-Artikoli 11 u 12

Il-Kumitat Kongunt jista' jemenda l-Artikoli 11 u 12 biex iqis il-bidliet li jsiru fl-atti ta' istituzzjoni waħda jew aktar tal-Unjoni.

ARTIKOLU 14

Irkupru u infurzar

1. Deċiżjoni adottata mill-Kummissjoni Ewropea li timponi obbligu pekunjarju fuq persuni ġuridiċi jew fiżiċi għajr l-Istati fir-rigward ta' kwalunkwe pretensjoni li tirriżulta minn programmi, attivitajiet, proġetti jew azzjonijiet tal-Unjoni għandha tkun infurzabbli fl-Iżvizzera. L-ordni għall-infurzar tagħha għandha tigi meħmuża ma' tali deċiżjoni, mingħajr ebda formalità oħra hliet verifika tal-awtentiċità ta' dik id-deċiżjoni mill-awtorità nazzjonali mahtura għal dan l-għan mill-Gvern tal-Iżvizzera. L-infurzar għandu jsir f'konformità mal-liġi u r-regoli ta' proċedura Żvizzeri. Deċiżjonijiet infurzabbli tal-Kummissjoni Ewropea għandhom jitqiesu bħala titoli infurzabbli fis-sens tal-Att Federali dwar l-Infurzar tad-Dejn u l-Falliment (DEBA, Debt Enforcement and Bankruptcy Act), u mhux soġġetti għal rieżami fuq il-merti quddiem il-qrati Żvizzeri. Il-Gvern tal-Iżvizzera għandu jgħarraf lill-Kummissjoni Ewropea u lill-Qorti tal-Ġustizzja tal-Unjoni Ewropea bl-awtorità nazzjonali mahtura tiegħu għall-finijiet ta' dan l-Artikolu. F'konformità mal-Artikolu 15, il-Kummissjoni Ewropea għandha tkun intitolata tinnotifika deċiżjonijiet infurzabbli direttament lil persuni residenti u entitajiet legali stabbiliti fl-Iżvizzera.

2. Is-sentenzi u d-digrieti tal-Qorti tal-Ġustizzja tal-Unjoni Ewropea mogħtija b'applikazzjoni ta' klawżola ta' arbitraġġ li tinsab f'kuntratt jew fi ftehim fir-rigward ta' programmi, attivitajiet, proġetti jew azzjonijiet tal-Unjoni għandhom ikunu infurzabbli fl-Iżvizzera bl-istess mod bħad-deċiżjonijiet tal-Kummissjoni Ewropea msemmija fil-paragrafu 1.

3. Il-Qorti tal-Ġustizzja tal-Unjoni Ewropea għandu jkollha ġuriżdizzjoni biex tirrieżamina l-legalità tad-deċiżjonijiet tal-Kummissjoni Ewropea msemmija fil-paragrafu 1 u biex tissospendi l-infurzar tagħhom. Madankollu, il-qradi Żvizzeri għandu jkollhom ġuriżdizzjoni fuq ilmenti li l-infurzar ikun qed jitwettagħ b'mod irregolari.

ARTIKOLU 15

Komunikazzjoni u skambju ta' informazzjoni

L-istituzzjonijiet u l-korpi tal-Unjoni involuti fl-implimentazzjoni ta' programmi jew attivitajiet tal-Unjoni, jew fil-kontroll ta' tali programmi jew attivitajiet, għandhom ikunu intitolati li jikkomunikaw direttament, inkluż permezz ta' sistemi ta' skambju elettroniku, ma' kwalunkwe persuna fiżika residenti fl-Iżvizzera jew entità legali stabbilita fl-Iżvizzera li tirċievi finanzjament mill-Unjoni, kif ukoll ma' kwalunkwe parti terza involuta fl-implimentazzjoni tal-finanzjament tal-Unjoni li tirrisjedi jew li hija stabbilita fl-Iżvizzera. Tali persuni, entitajiet u partijiet terzi jistgħu jipprezentaw direttament lill-istituzzjonijiet u l-korpi tal-Unjoni l-informazzjoni u d-dokumentazzjoni rilevanti kollha li huma meħtieġa jissottomettu abbażi tal-leġislazzjoni tal-Unjoni applikabbli għall-programm jew l-attività tal-Unjoni u abbażi ta' kwalunkwe kuntratt jew ftehim ta' finanzjament konkluz għall-implimentazzjoni ta' dak il-programm jew attività.

ARTIKOLU 16

Kumitat Kongunt dwar il-partecipazzjoni fil-programmi tal-Unjoni

1. Kumitat Kongunt dwar il-partecipazzjoni fil-programmi tal-Unjoni huwa b'dan stabbilit. Il-Kumitat Kongunt għandu:
 - (a) jiżgura il-funzjonament xieraq u l-implimentazzjoni effettiva ta' dan il-Ftehim u l-protokoll tiegħu, inklużi l-valutazzjoni, l-evalwazzjoni u r-rieżami tal-implimentazzjoni tagħhom, u b'mod partikolari:
 - (i) il-partecipazzjoni u l-prestazzjoni ta' entitajiet Żvizzeri fi programmi u attivitajiet tal-Unjoni, jew f'partijiet minnhom;
 - (ii) fejn rilevanti, il-livell ta' ftuħ reċiproku għall-entitajiet legali stabbiliti f'kull Parti Kontraenti biex jipparteċipaw fil-programmi, proġetti, azzjonijiet jew attivitajiet, jew f'partijiet minnhom, tal-Parti Kontraenti l-oħra;
 - (iii) l-implimentazzjoni tal-mekkaniżmu ta' kontribuzzjoni finanzjarja msemmi fl-Artikolu 7 u fejn rilevanti l-mekkaniżmu ta' korrezzjoni awtomatika applikabbli għall-programmi jew għall-attivitajiet tal-Unjoni koperti mill-protokoll għal dan il-Ftehim f'konformità mal-Artikolu 9;
 - (iv) l-iskambju ta' informazzjoni u, fejn rilevanti, l-eżaminazzjoni ta' kwalunkwe mistoqsija possibbli dwar l-isfruttament tar-risultati, inkluż id-drittijiet tal-proprjetà intellettuali;
 - (v) id-diskussjoni fuq talba ta' waħda mill-Partijiet Kontraenti tar-restrizzjonijiet applikati jew ippjanati mill-Partijiet Kontraenti fuq l-aċċess għall-programmi ta' riċerka u innovazzjoni rispettivi tagħhom, inkluż b'mod partikolari għal azzjonijiet relatati mal-assi strateġiċi, l-interessi, l-awtonomija jew is-sigurtà tagħhom;

- (vi) l-eżaminazzjoni ta' kif tista' tittejjeb u tiġi żviluppata l-kooperazzjoni;
 - (vii) id-diskussjoni b'mod kongunt tal-orjentazzjonijiet u l-prijoritajiet futuri tal-politiki relatati mal-programmi jew mal-attivitajiet tal-Unjoni koperti mill-protokoll ta' dan il-Ftehim;
 - (viii) l-iskambju ta' informazzjoni, fost l-oħrajn, dwar leġislazzjoni, deċiżjonijiet jew programmi nazzjonali godda li huma rilevanti għall-implimentazzjoni ta' dan il-Ftehim u l-protokoll tiegħu;
 - (ix) l-adozzjoni ta' protokoll għal dan il-Ftehim dwar termini u kundizzjonijiet speċifiċi tal-partecipazzjoni tal-Iżvizzera fi programmi jew attivitajiet tal-Unjoni, jew partijiet minnhom, jew l-emendar ta' tali protokoll kif meħtieġ, permezz ta' deċiżjoni;
 - (x) l-emendar tal-Artikoli 11 u 12 ta' dan il-Ftehim biex jitqiesu l-bidliet magħmula fl-atti ta' istituzzjoni waħda jew aktar tal-Unjoni, permezz ta' deċiżjoni;
- (b) f'kooperazzjoni mal-Kumitat Kongunt stabbilit mill-Ftehim dwar is-Saħħa (il-“Kumitat Kongunt dwar is-Saħħa”), jiżgura il-funzjonament xieraq u l-implimentazzjoni effettiva ta' dan il-Ftehim fir-rigward tal-partecipazzjoni tal-Iżvizzera fi programmi għall-azzjoni tal-Unjoni fil-qasam tas-saħħa¹, għal kwistjonijiet koperti f'dan il-Ftehim biss; u b'mod partikolari,
- (i) jadotta jew jemenda l-protokoll rilevanti, f'konsultazzjoni mal-Kumitat Kongunt dwar is-Saħħa;

¹ Għall-perjodu 2021–2027 dan huwa l-Programm l-UE għas-Saħħa kif stabbilit bir-Regolament (UE) 2021/522 tal-Parlament Ewropew u tal-Kunsill tal-24 ta' Marzu 2021 li jistabbilixxi Programm għall-azzjoni tal-Unjoni fil-qasam tas-saħħa (il-“Programm l-UE għas-Saħħa”) għall-perjodu 2021–2027, u li jhassar ir-Regolament (UE) Nru 282/2014 (ĠU UE L 107, 26.3.2021, p. 1).

- (ii) jgħarraf lill-Kumitat Kongunt dwar is-Sahha meta l-aġenda tal-laqgħat tiegħu tkun tinkludi kwistjonijiet relatati ma' programm għall-azzjoni tal-Unjoni fil-qasam tas-sahha.

2. Id-deċiżjonijiet tal-Kumitat Kongunt għandhom jittieħdu b'konsens. Id-deċiżjonijiet għandhom jorbtu lill-Partijiet Kontraenti.
3. Il-Kumitat Kongunt għandu jkun magħmul minn rappreżentanti tal-Partijiet Kontraenti.
4. Il-Kumitat Kongunt jista' jiddeċiedi li jistabbilixxi kwalunkwe grupp ta' hidma jew korp konsultattiv fuq bażi *ad hoc* fil-livell ta' esperti li jista' jassisti fit-tweqqif tal-implimentazzjoni ta' dan il-Ftehim.
5. Il-Kumitat Kongunt għandu jkun kopresedut minn rappreżentant ta' kull waħda mill-Partijiet Kontraenti.
6. Il-Kumitat Kongunt għandu jaħdem fuq bażi kontinwa permezz ta' skambju ta' informazzjoni rilevanti bi kwalunkwe mezz ta' komunikazzjoni, b'mod partikolari fir-rigward tal-partecipazzjoni u l-prestazzjoni tal-entitajiet Żvizzeri. Il-Kumitat Kongunt jista', b'mod partikolari, iwettaq il-kompiti tiegħu bil-miktub kull meta tinqala' l-htieġa.
7. Il-Kumitat Kongunt għandu jiltaqa' mill-inqas darba fis-sena, fi Brussell u f'Bern b'mod alternattiv, sakemm il-kopresidenti ma jiddeċidux mod ieħor. Għandu jiltaqa' wkoll fuq it-talba ta' xi waħda mill-Partijiet Kontraenti. Il-kopresidenti jistgħu jaqblu li laqgħa tal-Kumitat Kongunt issir permezz ta' vidjokonferenza jew telekonferenza.
8. Il-Kumitat Kongunt għandu jadotta r-regoli ta' proċedura tiegħu fl-ewwel laqgħa tiegħu.

ARTIKOLU 17

Dhul fis-sehh

1. Dan il-Ftehim għandu jiġi rratifikat jew approvat mill-Partijiet Kontraenti f'konformità mal-proċeduri tagħhom stess. Il-Partijiet Kontraenti għandhom jinnotifikaw lill-xulxin dwar it-tlestija tal-proċeduri interni meħtieġa għad-dhul fis-sehh ta' dan il-Ftehim.
2. Il-Ftehim għandu jidhol fis-sehh fl-ewwel jum tat-tieni xahar wara l-aħħar notifika dwar l-istrumenti li ġejjin:
 - (a) il-Protokoll Istituzzjonali għall-Ftehim bejn il-Komunità Ewropea u l-Istati Membri tagħha, minn naħa l-wahda, u l-Konfederazzjoni Żvizzera, min-naħa l-oħra, dwar il-moviment liberu tal-persuni;
 - (b) il-Protokoll Emendatorju għall-Ftehim bejn il-Komunità Ewropea u l-Istati Membri tagħha, min-naħa l-wahda, u l-Konfederazzjoni Żvizzera, min-naħa l-oħra, dwar il-moviment liberu tal-persuni;
 - (c) il-Protokoll Istituzzjonali għall-Ftehim bejn il-Komunità Ewropea u l-Konfederazzjoni Żvizzera dwar it-trasport bl-ajru;
 - (d) il-Protokoll Emendatorju għall-Ftehim bejn il-Komunità Ewropea u l-Konfederazzjoni Żvizzera dwar it-trasport bl-ajru;
 - (e) il-Protokoll dwar l-Għajnuna mill-Istat għall-Ftehim bejn il-Komunità Ewropea u l-Konfederazzjoni Żvizzera dwar it-trasport bl-ajru;
 - (f) il-Protokoll Istituzzjonali għall-Ftehim bejn il-Komunità Ewropea u l-Konfederazzjoni Żvizzera dwar it-trasport ta' merkanzija u passiġġieri permezz tal-linji tal-ferrovija u tat-triq;

- (g) il-Protokoll Emendatorju għall-Ftehim bejn il-Komunità Ewropea u l-Konfederazzjoni Żvizzera dwar it-trasport ta' merkanzija u passiġġieri permezz tal-linji tal-ferrovija u tat-triq;
- (h) il-Protokoll dwar l-Għajnuna mill-Istat għall-Ftehim bejn il-Komunità Ewropea u l-Konfederazzjoni Żvizzera dwar it-trasport ta' merkanzija u passiġġieri permezz tal-linji tal-ferrovija u tat-triq;
- (i) il-Protokoll Emendatorju għall-Ftehim bejn il-Komunità Ewropea u l-Konfederazzjoni Żvizzera dwar kummerċ fi prodotti agrikoli;
- (j) il-Protokoll Istituzzjonali għall-Ftehim bejn il-Komunità Ewropea u l-Konfederazzjoni Żvizzera dwar għarfien bejn xulxin rigward stima ta' konformità;
- (k) il-Protokoll Emendatorju għall-Ftehim bejn il-Komunità Ewropea u l-Konfederazzjoni Żvizzera dwar għarfien bejn xulxin rigward stima ta' konformità;
- (l) il-Ftehim bejn l-Unjoni Ewropea u l-Konfederazzjoni Żvizzera dwar il-kontribuzzjoni finanzjarja regolari tal-Iżvizzera lejn it-tnaqqis tad-disparitajiet ekonomiċi u soċjali fl-Unjoni Ewropea;
- (m) il-Ftehim bejn l-Unjoni Ewropea u l-Konfederazzjoni Żvizzera dwar it-termini u l-kundizzjonijiet għall-partecipazzjoni tal-Konfederazzjoni Żvizzera fl-Aġenzija tal-Unjoni Ewropea għall-Programm Spazjali.

ARTIKOLU 18

Applikazzjoni proviżorja

1. Il-Partijiet Kontraenti għandhom japplikaw dan il-Ftehim b'mod proviżorju, f'konformità mal-proċeduri u l-leġislazzjoni interni rispettivi tagħhom, mill-1 ta' Jannar 2025. Jekk id-data tal-iffirmar ta' dan il-Ftehim tkun wara l-15 ta' Novembru 2025, il-Partijiet Kontraenti għandhom japplikaw dan il-Ftehim b'mod proviżorju, skont il-proċeduri u l-leġislazzjoni interni rispettivi tagħhom, mill-1 ta' Jannar 2026.
2. L-applikazzjoni proviżorja ta' dan il-Ftehim għandha tiegħ sa mhux aktar tard mill-31 ta' Diċembru 2028 jekk l-Iżvizzera ma tkunx lestiet il-proċeduri interni tagħha meħtieġa għad-dhul fis-seħh tal-istrumenti msemmija fl-Artikolu 17 sa dik id-data.
3. Meta l-applikazzjoni proviżorja ta' dan il-Ftehim ma tibqax tapplika f'konformità mal-paragrafu 2 ta' dan l-Artikolu, il-Partijiet Kontraenti jaqblu li l-kontribuzzjoni operazzjonali Żvizzera kif imsemmija fl-Artikolu 7 għandha tkun dovuta mingħajr l-aġġustament previst fl-Artikolu 8 jew il-korrezzjoni prevista fl-Artikolu 9.
4. Il-Partijiet Kontraenti jaqblu li proġetti jew azzjonijiet li fir-rigward tagħhom ikunu saru impenji legali wara l-applikazzjoni proviżorja ta' dan il-Ftehim, u qabel ma jieqaf milli japplika proviżorjament, għandhom ikomplu sakemm jitlestew skont il-kundizzjonijiet li jistabbilixxi.

ARTIKOLU 19

Sospensjoni

1. L-applikazzjoni ta' protokoll għal dan il-Ftehim tista' tiġi sospiża mill-Unjoni fir-rigward ta' programm jew attività tal-Unjoni, jew parti minnhom:

- (a) jekk l-Iżvizzera tonqos milli tissodisfa l-obbligi tagħha skont l-Artikolu 5(1), u tali nuqqas ikollu impatt sinifikanti fuq l-implimentazzjoni ta' dak il-programm jew attività, jew parti minnhom;
- (b) fil-każ ta' nuqqas ta' pagament parzjali jew sħiħ tal-kontribuzzjoni finanzjarja dovuta mill-Iżvizzera skont dak il-programm jew attività.

Fil-każ ta' nuqqas ta' pagament li jista' jipperikola b'mod sinifikanti l-implimentazzjoni u l-ġestjoni ta' programm jew attività tal-Unjoni, il-Kummissjoni Ewropea għandha tibgħat ittra formali ta' tfakkira. Meta ma jsir l-ebda pagament fi żmien 20 jum tax-xogħol wara l-wasla ta' dik l-ittra formali ta' tfakkira, is-sospensjoni tal-applikazzjoni tal-protokoll rilevanti għal dan il-Ftehim għandha tiġi nnotifikata mill-Kummissjoni Ewropea lill-Iżvizzera permezz ta' ittra formali ta' notifika li għandha tidhol fis-seħh 15-il jum wara li l-Iżvizzera tkun irċeviet dik in-notifika;

- (c) fil-każijiet previsti fl-Artikolu 16 tal-Ftehim dwar is-Saħħa fir-rigward tal-parteciġazzjoni tal-Iżvizzera fi programm għall-azzjoni tal-Unjoni fil-qasam tas-Saħħa.

2. Fil-każ li l-applikazzjoni ta' protokoll għal dan il-Ftehim tiġi sospiża, l-entitajiet Żvizzeri ma għandhomx ikunu eligibbli biex jipparteċipaw fi proċeduri ta' aġġudikazzjoni li jkunu għadhom ma tlestewx meta tidhol fis-seħh is-sospensjoni. Proċedura ta' aġġudikazzjoni għandha tiġi kkunsidrata li tlestiet meta jkunu ttiehdu l-impenji legali b'rizultat ta' dik il-proċedura.

3. Is-sospensjoni ma taffettwax l-impenji legali li jkunu ttiehdu mal-entitajiet Żvizzeri skont il-programm jew l-attività tal-Unjoni kkonċernati qabel ma tkun daħlet fis-seħh is-sospensjoni. Il-protokoll rilevanti għal dan il-Ftehim għandu jkompli japplika għal tali impenji legali.
4. L-Unjoni għandha tinnotifika minnufih lill-Iżvizzera ladarba l-ammont sħiħ tal-kontribuzzjoni finanzjarja dovuta jkun ġie riċevut mill-Unjoni. Is-sospensjoni għandha titneħħa b'effett immedjat malli ssir din in-notifika.
5. Mid-data li fiha titneħħa s-sospensjoni, l-entitajiet Żvizzeri għandhom jerggħu jkunu eligibbli fi proċeduri ta' aġġudikazzjoni mnedija skont il-programm jew l-attività tal-Unjoni kkonċernati wara din id-data u fi proċeduri ta' aġġudikazzjoni mnedija qabel din id-data, li għalihom l-iskadenzi għas-sottomissjoni tal-applikazzjonijiet ma jkunux skadew.
6. Jekk, wara 6 xhur mill-bidu ta' sospensjoni f'konformità mal-paragrafu 1, iċ-ċirkostanzi li kkawżaw is-sospensjoni jippersistu, l-Unjoni tista' ttemm unilaterament il-protokoll sospiż b'rabta mal-programm jew l-attività tal-Unjoni, jew parti minnhom, ikkonċernati.

ARTIKOLU 20

Terminazzjoni

1. Parti Kontraenti tista' ttemm dan il-Ftehim billi tinnotifika lill-Parti Kontraenti l-oħra.
2. Dan il-Ftehim ma għandux jibqa' fis-seħh 6 xhur wara l-wasla tan-notifika bil-miktub imsemmija fil-paragrafu 1.

3. Fejn dan il-Ftehim jiġi tterminat f'konformità ma' dan l-Artikolu, il-Partijiet Kontraenti jaqblu li:

- (a) il-proġetti jew l-azzjonijiet li fir-rigward tagħhom ikunu saru impenji legali wara d-dhul fis-seħh ta' dan il-Ftehim, u qabel ma jiġi tterminat, għandhom ikomplu sakemm jitlestew skont il-kundizzjonijiet stabbiliti f'dan il-Ftehim;
- (b) il-kontribuzzjoni finanzjarja annwali għal programm jew attività tal-Unjoni tas-sena N li matulha dan il-Ftehim jiġi tterminat għandha tithallas kompletament f'konformità mal-Artikolu 7 ta' dan il-Ftehim u ma' kwalunkwe regola rilevanti fil-protokoll ikkonċernat. Fejn japplika l-mekkaniżmu ta' aġġustament, il-kontribuzzjoni operazzjonali għall-programm jew l-attività rilevanti tas-sena N għandha tiġi aġġustata f'konformità mal-Artikolu 8 ta' dan il-Ftehim. Għal programmi jew attivitajiet tal-Unjoni fejn japplikaw kemm il-mekkaniżmu ta' aġġustament kif ukoll il-mekkaniżmu ta' korrezzjoni awtomatika, il-kontribuzzjoni operazzjonali rilevanti tas-sena N għandha tiġi aġġustata f'konformità mal-Artikolu 8 ta' dan il-Ftehim u għandha tiġi kkoreġuta f'konformità mal-Artikolu 9 tiegħu. Għal programmi jew attivitajiet tal-Unjoni, fejn japplika biss il-mekkaniżmu ta' korrezzjoni, il-kontribuzzjoni operazzjonali rilevanti tas-sena N għandha tiġi kkoreġuta f'konformità mal-Artikolu 9 ta' dan il-Ftehim. It-tariffa tal-partecipazzjoni mħallsa għas-sena N bħala parti mill-kontribuzzjoni finanzjarja għal programm jew attività tal-Unjoni ma għandhiex tiġi aġġustata jew ikkoreġuta;
- (c) meta japplika l-mekkaniżmu ta' aġġustament, wara s-sena li matulha dan il-Ftehim jiġi tterminat, il-kontribuzzjonijiet operazzjonali għal programm jew attività tal-Unjoni mħallsa għas-snin li matulhom ġie applikat dan il-Ftehim għandhom jiġu aġġustati f'konformità mal-Artikolu 8. Għall-programmi jew attivitajiet tal-Unjoni fejn japplikaw kemm il-mekkaniżmu ta' aġġustament kif ukoll il-mekkaniżmu ta' korrezzjoni awtomatika, daww il-kontribuzzjonijiet operazzjonali għandhom jiġu aġġustati f'konformità mal-Artikolu 8 u kkoreġuti awtomatikament f'konformità mal-Artikolu 9. Għal programmi jew attivitajiet tal-Unjoni fejn japplika biss il-mekkaniżmu ta' korrezzjoni awtomatika, il-kontribuzzjonijiet operazzjonali rilevanti għandhom jiġu kkoreġuti awtomatikament f'konformità mal-Artikolu 9.

4. Soġġett għall-paragrafu 3, il-partecipazzjoni tal-Iżvizzera fi programm għall-azzjoni tal-Unjoni fil-qasam tas-saħħa tista' tintemm fil-każijiet previsti fl-Artikolu 16 tal-Ftehim dwar is-Saħħa.
5. Soġġett għall-paragrafu 3 u minkejja kwalunkwe dispożizzjoni kuntrarja f'dan il-Ftehim, il-partecipazzjoni tal-Iżvizzera fi programm għall-azzjoni tal-Unjoni fil-qasam tas-saħħa għandha tieqaf fl-istess jum li fih il-Ftehim dwar is-Saħħa ma jibqax fis-seħħ.
6. Il-Partijiet Kontraenti għandhom isolvu b'konsens komuni kwalunkwe konsegwenza oħra tat-terminazzjoni ta' dan il-Ftehim.

ARTIKOLU 21

Annessi u Protokolli

Il-Protokolli u l-Anness għal dan il-Ftehim għandhom jiffurmaw parti integrali minnu.

Magħmul fi [...], fi [...], f'żewġ kopji bil-lingwa Bulgara, Kroata, Ċeka, Daniża, Olandiża, Ingliza, Estonjana, Finlandiża, Franċiża, Germaniża, Griega, Ungeriza, Irlandiża, Taljana, Latvjana, Litwana, Maltija, Pollakka, Portugiża, Rumena, Slovakka, Slovena, Spanjola u Żvediża, b'kull wieħed minn dawn it-testi jkun ugwalment awtentiku.

B'XHIEDA TA' DAN, is-sottoskritti, debitament awtorizzati għal dan l-għan, iffirmaw dan il-Ftehim.

(Blokka tal-Firem, bl-effett ta', bl-24 lingwa kollha tal-UE: “Għall-Unjoni Ewropea u l-Komunità Ewropea tal-Enerġija Atomika” u “Għall-Konfederazzjoni Żvizzera”)

ANNESS DWAR DISPOŻIZZJONIJIET TA' IMPLIMENTAZZJONI FINANZJARJA

1. Il-Kummissjoni Ewropea għandha tikkomunika lill-Iżvizzera, mill-aktar fis u mhux aktar tard mis-16 ta' April ta' kull sena finanzjarja, l-informazzjoni li ġejja għal kull programm jew attività tal-Unjoni, jew parti minnhom, li fiha tipparteċipa l-Iżvizzera:
 - (a) l-ammonti f'approprjazzjonijiet ta' impenn fil-baġit tal-Unjoni adottati b'mod definittiv għas-sena inkwistjoni għal-linji baġitarji li jkopru l-parteċipazzjoni tal-Iżvizzera f'konformità mal-protokoll għal dan il-Ftehim u, jekk rilevanti, l-ammont ta' approprjazzjonijiet ta' dhul assenjat estern li ma jirriżultawx minn kontribuzzjoni finanzjarja minn donaturi oħra f'dawk il-linji baġitarji;
 - (b) l-ammont tat-tariffa tal-parteċipazzjoni msemmija fl-Artikolu 7 ta' dan il-Ftehim;
 - (c) mis-sena N + 1 tal-implimentazzjoni ta' programm inkluż fil-protokoll għal dan il-Ftehim, l-implimentazzjoni tal-approprijazzjonijiet ta' impenn li jikkorrispondu għas-sena baġitarja N u l-livell ta' dizimpenn;
 - (d) għall-programmi, jew partijiet minnhom, li għalihom japplika l-Artikolu 9 ta' dan il-Ftehim, fejn tali informazzjoni tkun meħtieġa biex tiġi kkalkulata l-korrezzjoni awtomatika, il-livell ta' impenji li saru favur l-entitajiet Żvizzeri mqassma skont is-sena korrispondenti tal-approprijazzjonijiet baġitarji u l-livell totali relatat tal-impenji.

Abbazi tal-Abbozz tal-Baġit tagħha, il-Kummissjoni Ewropea għandha tipprovdi stima tal-informazzjoni skont il-punti (a) u (b) malajr kemm jista' jkun, jekk possibbli matul Ġunju, u mhux aktar tard mill-1 ta' Settembru ta' kull sena finanzjarja.

2. Il-valur totali tas-sejha għall-fondi għal sena partikolari għandu jiġi stabbilit billi jiġi applikat l-ammont annwali kkalkulat b'applikazzjoni tal-Artikolu 7 ta' dan il-Ftehim, inkluż, jekk applikabbli għall-programm tal-Unjoni, kwalunkwe aġġustament skont l-Artikolu 8 ta' dan il-Ftehim, u jekk applikabbli għall-programm tal-Unjoni, kwalunkwe korrezzjoni skont l-Artikolu 9 ta' dan il-Ftehim.

L-applikazzjoni ta' dan il-paragrafu ma għandha l-ebda effett fuq l-istabbiliment tal-kalkolu tal-korrezzjoni awtomatika skont l-Artikolu 9.

3. Il-Kummissjoni Ewropea għandha tohrog, mhux aktar tard mis-16 ta' April u jekk applikabbli għall-programm tal-Unjoni, mhux qabel it-22 ta' Ottubru u mhux aktar tard mill-31 ta' Ottubru ta' kull sena finanzjarja, sejha għall-fondi lill-Iżvizzera li tikkorrispondi għall-kontribuzzjoni tal-Iżvizzera skont dan il-Ftehim għal kull wieħed mill-programmi jew attivitajiet tal-Unjoni, jew partijiet minnhom, li fihom tipparteċipa l-Iżvizzera.

4. Is-sejha għall-fondi msemmija fil-paragrafu 3 għandha tkun strutturata f'pagamenti parzjali kif ġej:

- (a) l-ewwel pagament parzjali tas-sena, fir-rigward tas-sejha għall-fondi li għandha tinhareġ sas-16 ta' April, għandu jikkorrispondi għal ammont sal-ekwivalenti tal-istima tal-kontribuzzjoni finanzjarja annwali tal-programm inkwistjoni msemmi fil-paragrafu 1.

L-Iżvizzera għandha thallas l-ammont indikat f'din is-sejha għall-fondi mhux aktar tard minn 60 jum wara li tinhareġ is-sejha għall-fondi;

- (b) fejn applikabbli, it-tieni pagament parzjali tas-sena, fir-rigward tas-sejha għall-fondi li għandha tinhareġ mhux qabel it-22 ta' Ottubru u mhux aktar tard mill-31 ta' Ottubru, għandu jikkorrispondi għad-differenza bejn l-ammont imsemmi fil-paragrafu 1 u l-ammont imsemmi fil-paragrafu 3 fejn l-ammont imsemmi fil-paragrafu 3 ikun oghla. L-Iżvizzera għandha tħallas l-ammont indikat f'din is-sejha għall-fondi sa mhux aktar tard mill-21 ta' Diċembru.

L-Iżvizzera tista' tagħmel pagamenti separati għal kull programm u attività.

5. Meta dan il-Ftehim jibda japplika b'mod proviżorju fl-2025, għall-ewwel sena tal-implimentazzjoni tiegħu, il-Kummissjoni Ewropea għandha tohroġ sejha unika għall-fondi fi żmien 60 jum mill-iffirmar ta' dan il-Ftehim, u mhux aktar tard mill-10 ta' Diċembru 2025.
6. Meta dan il-Ftehim jibda japplika b'mod proviżorju fl-2025, l-Iżvizzera għandha tħallas l-ammont indikat fis-sejha għall-fondi skont il-paragrafu 5 sa mhux aktar tard minn 30 jum wara li tinhareġ is-sejha għall-fondi u mhux aktar tard mill-21 ta' Diċembru 2025.
7. Meta l-partecipazzjoni tal-Iżvizzera tiġi tterminata skont l-Artikolu 20 ta' dan il-Ftehim, kwalunkwe pagament relatat mal-perjodu qabel ma tidhol fis-seħh it-terminazzjoni għandu jsir dovut. Il-Kummissjoni Ewropea għandha tohroġ sejha għall-fondi fir-rigward tal-ammont dovut mhux aktar tard minn xahar wara li tidhol fis-seħh it-terminazzjoni. L-Iżvizzera għandha tħallas dan l-ammont dovut fi żmien 60 jum mill-ħruġ tas-sejha għall-fondi.
8. Kwalunkwe dewmien fil-pagament tal-kontribuzzjoni għandu jagħti lok għall-pagament ta' imġax ta' inadempjenza mill-Iżvizzera fuq l-ammont pendenti mid-data dovuta sal-jum li fih dak l-ammont pendenti jithallas kollu.

9. Ir-rata tal-imghax għall-ammonti riċevibbli iżda mhux imħallsa fid-data dovuta għandha tkun ir-rata applikata mill-Bank Ċentrali Ewropew għall-operazzjonijiet ta' rifuinanzjament ewlenin tiegħu, kif ippubblikata fis-serje C ta' *Il-Ġurnal Uffiċjali tal-Unjoni Ewropea*, fis-sehh fl-ewwel jum tax-xahar meta kien dovut il-pagament, jew 0 %, skont liema tkun l-ogħla, biż-żieda ta' 3,5 punti perċentwali.
-

PROTOKOLL 1

PARTEĊIPAZZJONI FIL-PROGRAMMI ORIZZONT EWROPA, TA' RIĊERKA U TAHRIG TAL-EURATOM, EWROPA DIĠITALI U ERASMUS+

PARTI I

REGOLI ĠENERALI

ARTIKOLU 1

Programmi li fihom tipparteċipa l-Iżvizzera

1. L-Iżvizzera għandha tipparteċipa bħala pajjiż assoċjat fil-programmi u l-attivitajiet tal-Unjoni, jew f'partijiet minnhom, stabbiliti bl-atti bażiċi li ġejjin u tikkontribwixxi għalihom:
 - (a) ir-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jistabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jistabbilixxi r-regoli tiegħu għall-partekipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013¹ ("il-Programm Orizzont Ewropa"), u implimentat permezz tal-programm speċifiku stabbilit bid-Deċiżjoni tal-Kunsill (UE) 2021/764 tal-10 ta' Mejju 2021 li tistabbilixxi l-Programm Speċifiku li jimplementa l-Orizzont Ewropa – il-Programm Qafas għar-Riċerka u l-Innovazzjoni, u li thassar id-Deċiżjoni 2013/743/UE², fl-aktar verżjonijiet aġġornati tagħhom u permezz ta' kontribuzzjoni finanzjarja lill-Istitut Ewropew tal-Innovazzjoni u t-Teknoloġija stabbilit bir-Regolament (UE) 2021/819 tal-Parlament Ewropew u tal-Kunsill tal-20 ta' Mejju 2021 dwar l-Istitut Ewropew tal-Innovazzjoni u t-Teknoloġija³;

¹ ĠU UE L 170, 12.5.2021, p. 1.

² ĠU UE L 167I, 12.5.2021, p. 1.

³ ĠU UE L 189, 28.5.2021, p. 61.

- (b) ir-Regolament tal-Kunsill (Euratom) 2021/765 tal-10 ta' Mejju 2021 li jistabbilixxi l-Programm ta' Riċerka u Tahriġ tal-Komunità Ewropea tal-Enerġija Atomika għall-perijodu 2021–2025 li jikkumplementa Orizzont Ewropa – il-Programm Qafas għar-Riċerka u l-Innovazzjoni u li jhassar ir-Regolament (Euratom) 2018/1563¹ (“il-Programm Euratom”), fl-aktar verżjoni aġġornata tiegħu;
- (c) ir-Regolament (UE) 2021/694 tal-Parlament Ewropew u tal-Kunsill tad-29 ta' April 2021 li jistabbilixxi l-Programm Ewropa Digitali u li jhassar id-Deciżjoni (UE) 2015/2240² (“il-Programm Ewropa Digitali”), fl-aktar verżjoni aġġornata tiegħu;
- (d) ir-Regolament (UE) 2021/817 tal-Parlament Ewropew u tal-Kunsill tal-20 ta' Mejju 2021 li jistabbilixxi Erasmus+: il-Programm tal-Unjoni għall-edukazzjoni u tahriġ, żgħażaġh u sport u li jhassar ir-Regolament (UE) Nru 1288/2013³ (“il-Programm Erasmus+”), fl-aktar verżjoni aġġornata tiegħu.

2. Dan il-Protokoll ma għandux japplika għal proċeduri ta' aġġudikazzjoni li jimplimentaw impenji baġitarji għal:

- (a) l-2021, l-2022, l-2023 jew l-2024 fil-programmi jew fl-attivitajiet tal-Unjoni, jew f'partijiet minnhom, imsemmija fl-Artikolu 1, il-paragrafu 1, il-punti (a) sa (c), ta' dan il-Protokoll;
- (b) l-2021, l-2022, l-2023, l-2024, l-2025 jew l-2026 fil-programm tal-Unjoni msemmi fl-Artikolu 1, il-paragrafu 1, il-punt (d), ta' dan il-Protokoll.

¹ ĠU L 167I, 12.5.2021, p. 81,

² ĠU L 166, 11.5.2021, p. 1, ELI: <https://eur-lex.europa.eu/eli/reg/2021/694/oj>.

³ ĠU UE L 189, 28.5.2021, p. 1, ELI: <http://data.europa.eu/eli/reg/2021/817/oj>.

ARTIKOLU 2

Durata tal-parteċipazzjoni tal-Iżvizzera

1. L-Iżvizzera għandha tipparteċipa fil-programmi u l-attivitajiet tal-Unjoni, jew f'partijiet minnhom, imsemmija:
 - (a) fl-Artikolu 1, il-paragrafu 1, il-punti (a) sa (c), ta' dan il-Protokoll mill-1 ta' Jannar 2025 jew data oħra jekk prevista minn titolu speċifiku ta' dan il-Protokoll għad-durata li jifdal tagħhom jew sa tmiem il-QFP 2021–2027, skont liema jkun l-iqsar;
 - (b) fl-Artikolu 1, il-paragrafu 1, il-punt (d), ta' dan il-Protokoll mill-1 ta' Jannar 2027 għall-bqija tal-perjodu tiegħu jew sa tmiem il-QFP 2021–2027, skont liema jkun l-iqsar, sogġett għall-kundizzjonijiet stabbiliti fl-Artikolu 14 ta' dan il-Protokoll.
2. L-Iżvizzera jew l-entitajiet Żvizzeri għandhom ikunu eligibbli skont il-kundizzjonijiet stabbiliti fl-Artikolu 4 ta' dan il-Ftehim, fir-rigward tal-proċeduri ta' aġġudikazzjoni tal-Unjoni, li jimplimentaw l-impenji baġitarji tal-programmi u l-attivitajiet, jew partijiet minnhom, imsemmija fl-Artikolu 1 ta' dan il-Protokoll fil-limiti ta' żmien stabbiliti fil-paragrafu 1 ta' dan l-Artikolu.

Għall-programmi u l-attivitajiet tal-Unjoni, jew partijiet minnhom, imsemmija fl-Artikolu 1, il-paragrafu 1, il-punti (a) sa (c), ta' dan il-Protokoll, l-Iżvizzera jew l-entitajiet Żvizzeri ma għandhomx ikunu eligibbli għall-finanzjament tal-Unjoni skont il-proċeduri ta' aġġudikazzjoni tal-Unjoni li jimplimentaw impenji baġitarji għall-2021, l-2022, l-2023 jew l-2024 mingħajr preġudizzju għar-regoli ta' eligibbiltà applikabbli għall-entitajiet ta' pajjiżi terzi mhux assoċjati stabbiliti fl-att bażiku jew regoli oħra li jappartjenu għall-implimentazzjoni tal-programm jew tal-attività tal-Unjoni.

Għall-programmi u l-attivitajiet tal-Unjoni, jew partijiet minnhom, imsemmija fl-Artikolu 1, il-paragrafu 1, il-punt (d), ta' dan il-Protokoll, l-Iżvizzera jew l-entitajiet Żvizzeri ma għandhomx ikunu eligibbli għall-finanzjament tal-Unjoni skont il-proċeduri ta' aġġudikazzjoni tal-Unjoni li jimplimentaw impenji baġitarji għall-2021, l-2022, l-2023, l-2024, l-2025 jew l-2026 mingħajr preġudizzju għar-regoli ta' eligibbiltà applikabbli għall-entitajiet ta' pajjiżi terzi mhux assoċjati stabbiliti fl-att bażiku jew regoli oħra li jappartjenu għall-implimentazzjoni tal-programm jew tal-attività tal-Unjoni.

ARTIKOLU 3

Dispożizzjonijiet finali

Dan il-Protokoll għandu jibqa' fis-seħh sakemm ikun meħtieġ għall-proġetti, l-azzjonijiet u l-attivitajiet kollha, jew għal partijiet minnhom, iffinanzjati mill-programmi tal-Unjoni elenkati fl-Artikolu 1 ta' dan il-Protokoll, għall-azzjonijiet kollha meħtieġa biex jiġu protetti l-interessi finanzjarji tal-Unjoni u għall-obbligi finanzjarji kollha li jirriżultaw mill-implimentazzjoni ta' dan il-Protokoll bejn il-Partijiet Kontraenti li għandhom jitlestew.

Dan il-Protokoll għandu jiġi estiż u japplika għall-perjodu 2026–2027 skont l-istess termini u kundizzjonijiet għas-suċċessur tal-Programm Euratom, sakemm fi żmien 3 xhur mill-pubblikazzjoni f'*Il-Gurnal Uffiċjali tal-Unjoni Ewropea* ta' dak il-programm suċċessur, kwalunkwe Parti Kontraenti ma tinnotifikax id-deċiżjoni tagħha li ma testendix dan il-Protokoll għal dak il-programm suċċessur. Fil-każ ta' tali notifika, dan il-Protokoll ma għandux japplika mill-1 ta' Jannar 2026 fir-rigward tas-suċċessur tal-Programm Euratom.

ARTIKOLU 4

Anness

L-Anness ta' dan il-Protokoll għandu jiffirma parti integrali minnu.

PARTI II

TERMINI U KUNDIZZJONIJIET SPEĊIFIĊI TAL-PARTEĊIPAZZJONI FIL-PROGRAMMI TAL-UNJONI

TITOLU 1

ORIZZONT EWROPA U L-PROGRAMM EURATOM LI JIKKUMPLIMENTA L-PROGRAMM ORIZZONT EWROPA

ARTIKOLU 5

Termini u kundizzjonijiet speċifiċi ta' parteċipazzjoni fil-Programm Orizzont Ewropa u l-Programm Euratom li jikkumplimenta l-Programm Orizzont Ewropa

1. Qabel ma tiddeċiedi dwar jekk l-entitajiet Żvizzeri humiex eliġibbli biex jipparteċipaw f'azzjoni relatata mal-assi strateġiċi, l-interessi, l-awtonomija jew is-sigurtà tal-Unjoni skont l-Artikolu 22(5) tar-Regolament (UE) 2021/695, il-Kummissjoni Ewropea tista' titlob informazzjoni jew assigurazzjonijiet speċifiċi, bħal:

- (a) informazzjoni dwar jekk ingħatax jew huwiex se jingħata aċċess reċiproku lill-entitajiet tal-Unjoni għal programmi, proġetti, azzjonijiet, attivitajiet, jew miżuri oħra eżistenti u ppjanati, jew partijiet minnhom, tal-Iżvizzera ekwivalenti għall-azzjoni kkonċernata ta' Orizzont Ewropa;

- (b) informazzjoni dwar jekk l-Iżvizzera għandhiex fis-seħh mekkaniżmu nazzjonali ta' skrinjar tal-investment u assigurazzjonijiet li l-awtoritajiet Żvizzeri se jirrapportaw u jikkonsultaw lill-Kummissjoni Ewropea dwar kwalunkwe każ possibbli fejn, fl-applikazzjoni ta' tali mekkaniżmu, ikunu saru konxji ta' investment barrani ppjanat jew akkwizizzjoni minn entità stabbilita jew ikkontrollata minn barra l-Iżvizzera ta' entità Żvizzeri li tkun irċeviet il-finanzjament tal-Programm Orizzont Ewropa jew tal-Programm Euratom f'azzjonijiet relatati mal-assi strateġiċi, l-interessi, l-awtonomija jew is-sigurtà tal-Unjoni, dment li l-Kummissjoni Ewropea tforni lill-Iżvizzera bil-lista tal-entitajiet Żvizzeri rilevanti wara l-iffirmar ta' ftehimiet ta' għotja ma' daww l-entitajiet; u
- (c) assigurazzjonijiet li l-ebda wieħed mir-riżultati, mit-teknoloġiji, mis-servizzi u mill-prodotti żviluppati skont l-azzjonijiet ikkonċernati minn entitajiet Żvizzeri ma huwa se jkun soġġett għal restrizzjonijiet fuq l-esportazzjoni tagħhom lejn Stati Membri matul l-azzjoni u għal 4 snin wara t-tmiem tal-azzjoni; l-Iżvizzera għandha tikkondividi lista aġġornata ta' suġġetti ta' restrizzjonijiet fuq l-esportazzjoni fuq bażi annwali, matul l-azzjoni u għal 4 snin wara tmiem l-azzjoni.
2. L-entitajiet Żvizzeri jistgħu jipparteċipaw fl-attivitajiet taċ-Ċentru Kongunt tar-Riċerka (JRC, Joint Research Centre) skont it-termini u l-kundizzjonijiet ekwivalenti għal daww applikabbli għall-entitajiet tal-Unjoni sakemm ma jkunux meħtieġa limitazzjonijiet biex tiġi żgurata l-konsistenza mal-kamp ta' applikazzjoni tal-parteeċipazzjoni li tirriżulta mill-implimentazzjoni tal-paragrafu 1.
3. Meta l-Unjoni timplimenta l-Programm Orizzont Ewropa permezz tal-applikazzjoni tal-Artikoli 185 u 187 TFUE, l-Iżvizzera u l-entitajiet Żvizzeri jistgħu jipparteċipaw fl-istrutturi legali maħluqa skont daww id-dispożizzjonijiet, f'konformità mal-atti legali tal-Unjoni li ġew adottati jew li se jiġu adottati għall-istabbiliment ta' daww l-istrutturi legali.

4. L-Iżvizzera għandha tinżamm infurmata regolarment dwar l-attivitajiet tal-JRC relatati mal-partecipazzjoni tal-Iżvizzera f'kull programm, b'mod partikolari dwar il-programmi ta' ħidma pluriennali tal-JRC. Għandu jiġi mistieden Rappreżentant ta' livell għoli mill-Iżvizzera bħala osservatur għal-laqgħat tal-Bord tal-Gvernaturi tal-JRC fir-rigward ta' punt li jikkonċerna l-partecipazzjoni tal-Iżvizzera f'kull programm.
5. Ir-Regolament (UE) 2021/819¹ jew l-att legali tal-Unjoni li jissostitwixxi dak ir-Regolament, u d-Deċiżjoni (UE) 2021/820 tal-Parlament Ewropew u tal-Kunsill², għandhom japplikaw għall-partecipazzjoni tal-entitajiet Żvizzeri fil-Komunitajiet ta' Konoxxenza u Innovazzjoni f'konformità mal-Artikolu 4 ta' dan il-Ftehim.
6. Ir-rappreżentanti tal-Iżvizzera għandu jkollhom id-dritt li jipparteċipaw bħala osservaturi fil-kumitat imsemmi fl-Artikolu 14 tad-Deċiżjoni tal-Kunsill (UE) 2021/764 u fl-Artikolu 16 tar-Regolament tal-Kunsill (Euratom) 2021/765, mingħajr drittijiet tal-vot u għal punti li jikkonċernaw lill-Iżvizzera meta dak il-kumitat jiddiskuti kwistjonijiet li jappartjenu għall-implimentazzjoni tal-Programm Orizzont Ewropa u tal-Programm Euratom. Din il-partecipazzjoni għandha tkun f'konformità mal-Artikolu 6 ta' dan il-Ftehim. Il-kost tal-ivvjaġġar tar-rappreżentanti tal-Iżvizzera għal-laqgħat ta' dak il-kumitat għandu jiġi rimborżati fil-klassi ekonomika. Għall-kwistjonijiet l-oħra kollha, ir-rimborż tal-kost tal-ivvjaġġar u tal-ispejjeż ta' sussistenza għandu jkun irregolat mill-istess regoli li japplikaw għar-rappreżentanti mill-Istati Membri.

¹ Ir-Regolament (UE) 2021/819 tal-Parlament Ewropew u tal-Kunsill tal-20 ta' Mejju 2021 dwar l-Istitut Ewropew tal-Innovazzjoni u t-Teknoloġija (ĠU L 189, 28.5.2021, p. 61).

² Id-Deċiżjoni (UE) 2021/820 tal-Parlament Ewropew u tal-Kunsill tal-20 ta' Mejju 2021 dwar l-Aġenda Strategika ta' Innovazzjoni tal-Istitut Ewropew tal-Innovazzjoni u t-Teknoloġija (EIT) 2021–2027: Nagħtu Spinta lit-Talent u lill-Kapaċità ta' Innovazzjoni fl-Ewropa u li tħassar id-Deċiżjoni Nru 1312/2013/UE (ĠU UE L 189, 28.5.2021, p. 91).

ARTIKOLU 6

Reċiproċità

L-entitajiet legali stabbiliti fl-Unjoni jistgħu jipparteċipaw fi programmi, proġetti, azzjonijiet, attivitajiet, miżuri oħra, jew f'partijiet minnhom, tal-Iżvizzera ekwivalenti għal dawk tal-Programm Orizzont Ewropa u tal-Programm Euratom, f'konformità mar-regolamenti tal-Iżvizzera.

Il-lista mhux eżawrjenti tal-programmi, tal-proġetti, tal-azzjonijiet, tal-attivitajiet, ta' miżuri oħra ekwivalenti, jew ta' partijiet minnhom, tal-Iżvizzera hija prevista fl-Anness I ta' dan il-Protokoll.

Il-finanzjament ta' entitajiet legali stabbiliti fl-Unjoni mill-Iżvizzera għandu jkun soġġett għar-regolamenti tal-Iżvizzera li jirregolaw l-operazzjoni ta' programmi ta' riċerka u innovazzjoni, proġetti, azzjonijiet, attivitajiet, miżuri oħra, jew partijiet minnhom. Meta ma jkunx hemm finanzjament ipprovdut, l-entitajiet legali stabbiliti fl-Unjoni jistgħu jipparteċipaw bil-mezzi tagħhom stess.

ARTIKOLU 7

Xjenza miftuħa

Il-Partijiet Kontraenti għandhom jippromwovu u jinkoraġġixxu b'mod reċiproku l-prattiki tax-xjenza miftuħa fil-programmi, proġetti, azzjonijiet u attivitajiet tagħhom, jew partijiet minnhom, f'konformità mar-regoli tal-Programm Orizzont Ewropa u l-Programm Euratom u r-regolamenti tal-Iżvizzera.

ARTIKOLU 8

Kundizzjonijiet finanzjarji għall-Programm Orizzont Ewropa

1. L-Artikolu 8 ta' dan il-Ftehim għandu japplika għall-Programm Orizzont Ewropa.
2. L-Artikolu 9 ta' dan il-Ftehim għandu japplika għall-Programm Orizzont Ewropa.
3. Għall-kalkolu tal-korrezzjoni awtomatika kif imsemmi fl-Artikolu 9 ta' dan il-Ftehim u f'dan l-Artikolu, għandhom japplikaw l-arrangamenti dettaljati li ġejjin:
 - (a) “għotjiet kompetittivi” tfisser għotjiet mogħtija permezz ta' sejhiet għal proposti fejn il-benefiċjarji finali jistgħu jiġu identifikati fil-hin tal-kalkolu tal-korrezzjoni awtomatika; l-appoġġ finanzjarju lil partijiet terzi kif definit fl-Artikolu 207 tar-Regolament Finanzjarju huwa eskluż;
 - (b) meta jiġi ffirmat impenn legali ma' konsorzju, l-ammonti użati biex jiġu stabbiliti l-ammonti inizjali tal-impenn legali għandhom ikunu l-ammonti kumulattivi allokatil lill-benefiċjarji li huma entitajiet Żvizzeri f'konformità mat-tqassim indikattiv tal-baġit tal-ftehim ta' għotja;
 - (c) l-ammonti kollha ta' impenji legali li jikkorrispondu għal għotjiet kompetittivi għandhom jiġu stabbiliti bl-użu tas-sistema elettronika tal-Kummissjoni Ewropea eCorda u jiġu estratti fit-tieni Erbgha ta' Frar tas-sena N+2;
 - (d) “kostijiet mingħajr intervent” tfisser kostijiet tal-Programm Orizzont Ewropa għajr għotjiet kompetittivi, inkluż nefqa ta' appoġġ, amministrazzjoni speċifika għall-programm u azzjonijiet oħra;

- (e) l-ammonti allokati lill-organizzazzjonijiet internazzjonali bhala entitajiet legali li huma l-benefiċjarju finali għandhom jitqiesu bhala kostijiet mhux ta' intervent.
4. Il-mekkanizmu ta' korrezzjoni awtomatika għandu jiġi applikat kif ġej:
- (a) korrezzjonijiet awtomatiċi għas-sena N fir-rigward tal-eżekuzzjoni ta' approprjazzjonijiet ta' impenn għas-sena N, miżjuda f'konformità mal-Artikolu 7(5) ta' dan il-Ftehim, għandhom jiġu applikati abbażi tad-data tas-sena N u s-sena N+1 minn e-Corda msemmija fil-paragrafu 3, il-punt (c), ta' dan l-Artikolu fis-sena N+2 wara li kwalunkwe aġġustament f'konformità mal-Artikolu 8 ta' dan il-Ftehim ikun ġie applikat għall-kontribuzzjoni tal-Iżvizzera għall-Programm Orizzont Ewropa; l-ammont ikkunsidrat irid ikun l-ammont ta' għotjiet kompetittivi li għalihom hija disponibbli d-data, fil-hin tal-kalkolu tal-korrezzjoni;
 - (b) mis-sena N+2 u sal-2029, l-ammont tal-korrezzjoni awtomatika jrid jiġi kkalkulat għas-sena N billi tittiehed id-differenza bejn:
 - (i) l-ammont totali tal-għotjiet kompetittivi mqassma lill-Iżvizzera jew lill-entitajiet Żvizzeri bhala impenji magħmula fuq l-appropriazzjonijiet tal-baġit tas-sena N; u
 - (ii) l-ammont tal-kontribuzzjoni operazzjonali aġġustata tal-Iżvizzera għas-sena N immultiplikata bil-proporzjon bejn:
 - A. l-ammont ta' għotjiet kompetittivi magħmula fuq approprjazzjonijiet ta' impenn tas-sena N, miżjuda f'konformità mal-Artikolu 7(5) ta' dan il-Ftehim; u
 - B. it-total tal-appropriazzjonijiet ta' impenn baġitarju awtorizzati kollha tas-sena N, inklużi l-kostijiet mhux ta' intervent.

Meta jsir kwalunkwe aġġustament għal sitwazzjonijiet fejn l-entitajiet Żvizzeri huma esklużi, skont l-applikazzjoni tal-Artikolu 8, l-ammonti tal-għotja kompetittiva korrispondenti ma għandhomx jiġu inklużi fil-kalkoli.

5. Jekk fir-rigward tal-kontribuzzjoni operazzjonali tal-Iżvizzera għal sena partikolari N, l-ammont tad-differenza kkalkulat f'konformità mal-metodu stabbilit fl-Artikolu 9(2) ta' dan il-Ftehim ikun negattiv u f'termini assoluti jaqbeż it-8 % tal-kontribuzzjoni operazzjonali korrispondenti għas-sena N, il-kontribuzzjoni operazzjonali futura tal-Iżvizzera għas-sena N+2 għandha titnaqqas bid-differenza bejn l-ammont assolut ikkalkulat f'konformità mal-metodu stabbilit fl-Artikolu 9(2) għas-sena N, u l-ammont li jikkorrispondi għal 8 % tal-kontribuzzjoni operazzjonali korrispondenti għas-sena N.

Wara tmiem il-perjodu msemmi fl-Artikolu 2(1) ta' dan il-Protokoll, kwalunkwe tnaqqis fil-kontribuzzjonijiet operazzjonali futuri, kif imsemmi fl-ewwel subparagrafu ta' dan il-paragrafu, għandu jiġi applikat għall-kontribuzzjonijiet operazzjonali tal-Iżvizzera għal programm sussegwenti li fih tipparteċipa l-Iżvizzera.

Jekk il-kontribuzzjoni operazzjonali tal-Iżvizzera tiġi aġġustata fis-sena N+2 f'konformità mal-ewwel u t-tieni subparagrafi, tali aġġustament għandu jitqies għall-fini tal-kalkolu tal-ammont annwali għas-sena N+2 f'konformità mal-punt 4 tal-Anness dwar id-Dispożizzjonijiet ta' Implimentazzjoni Finanzjarja.

ARTIKOLU 9

Kundizzjonijiet finanzjarji għall-Programm Euratom

1. L-Artikolu 8 ta' dan il-Ftehim ma għandux japplika għall-Programm Euratom, li jikkumplementa l-Programm Orizzont Ewropa.

2. L-Artikolu 9 ta' dan il-Ftehim ma ghandux japplika għall-Programm Euratom, li jikkumplementa l-Programm Orizzont Ewropa.
3. B'deroga mill-Artikolu 7(7) ta' dan il-Ftehim, il-kjavi ta' kontribuzzjoni li għandha tigi applikata fis-snin 2025, 2026 u 2027 għall-kalkolu tal-kontribuzzjoni operazzjonali għall-partecipazzjoni fil-Programm Euratom għandu jkun ta' 95,4 % tal-kjavi ta' kontribuzzjoni definita fl-Artikolu 7(6) ta' dan il-Ftehim.

TITOLU 2

PARTEĊIPAZZJONI FIL-PROGRAMM EWROPA DIGITALI

ARTIKOLU 10

Kamp ta' applikazzjoni tal-assoċjazzjoni

L-Iżvizzera għandha tipparteċipa bħala pajjiż assoċjat fl-Objettivi Speċifiċi (OS) OS1 (Computing ta' Prestazzjoni Għolja (HPC, High Performance Computing)), OS2 (Intelliġenza Artifiċjali), OS4 (Hiliet Digitali Avanzati) u OS5 (L-implimentazzjoni u l-Aħjar Użu tal-Kapaċitajiet Digitali u l-Interoperabbiltà) tal-Programm Ewropa Digitali msemmija fl-Artikolu 3 tar-Regolament (UE) 2021/694.

ARTIKOLU 11

Termini u kundizzjonijiet speċifiċi tal-parteeipazzjoni fil-Programm Ewropa Diġitali

1. Qabel ma tiddeċiedi dwar jekk l-entitajiet Żvizzeri humiex eliġibbli biex jipparteċipaw f'azzjoni li għaliha l-parteeipazzjoni tkun giet ristretta għal raġunijiet debitament ġustifikati abbażi tal-Artikolu 12(6) tar-Regolament (UE) 2021/694, il-Kummissjoni Ewropea tista' titlob informazzjoni jew assigurazzjonijiet speċifiċi, bħal:
 - (a) informazzjoni dwar jekk ingħatax jew huwiex se jingħata aċċess reċiproku lill-entitajiet tal-Unjoni għal programmi, proġetti jew azzjonijiet eżistenti u ppjanati tal-Iżvizzera ekwivalenti għall-azzjoni Ewropa Diġitali kkonċernata;
 - (b) informazzjoni dwar jekk l-Iżvizzera għandhiex fis-seħh mekkaniżmu nazzjonali ta' skrinjar tal-investiment, u assigurazzjonijiet li l-awtoritajiet Żvizzeri se jirrapportaw u jikkonsultaw lill-Kummissjoni Ewropea dwar kwalunkwe każ possibbli fejn, fl-applikazzjoni ta' tali mekkaniżmu, ikunu saru konxji ta' investiment barrani ppjanat jew akkwiziżzjoni minn entità stabbilita jew ikkontrollata minn barra l-Iżvizzera ta' entità Żvizzeri li tkun irċeviet finanzjament minn Ewropa Diġitali f'azzjonijiet, dment li l-Kummissjoni Ewropea tforni lill-Iżvizzera bil-lista tal-entitajiet legali rilevanti stabbiliti fl-Iżvizzera wara l-iffirmar ta' ftehimiet ta' għotja ma' daww l-entitajiet; u
 - (c) assigurazzjonijiet li l-ebda wieħed mir-riżultati, mit-teknoloġiji, mis-servizzi u mill-prodotti żviluppati skont l-azzjonijiet ikkonċernati mill-entitajiet stabbiliti fl-Iżvizzera ma għandu jkun soġġett għal restrizzjonijiet fuq l-esportazzjoni tagħhom lejn l-Istati Membri matul l-azzjoni u għal 4 snin wara t-tmiem tal-azzjoni; l-Iżvizzera se tikkondividi lista aġġornata ta' suġġetti ta' restrizzjonijiet nazzjonali fuq l-esportazzjoni fuq bażi annwali, matul l-azzjoni u għal 4 snin wara t-tmiem l-azzjoni.

2. Meta l-kundizzjonijiet tas-sejha jirrestringu l-parteċipazzjoni f'azzjoni minhabba kunsiderazzjonijiet relatati mas-sigurtà tal-Unjoni skont l-Artikolu 12(6) tar-Regolament (UE) 2021/694, il-Kummissjoni Ewropea tista' titlob informazzjoni jew assigurazzjoni speċifika mill-Iżvizzera sabiex tivvaluta l-adegwatezza tal-garanziji pprovduti mill-entitajiet rilevanti li l-parteċipazzjoni tagħhom fl-azzjoni ma jkollhiex impatt negattiv fuq is-sigurtà tal-Unjoni.

3. Meta l-Unjoni timplimenta l-Programm Ewropa Digitali bl-applikazzjoni tal-Artikoli 185 u 187 TFUE, l-Iżvizzera u l-entitajiet legali Żvizzeri jistgħu jipparteċipaw fl-istrutturi legali mahluqa skont dawk id-dispożizzjonijiet, f'konformità mal-atti legali tal-Unjoni li ġew adottati jew li se jiġu adottati għall-istabbiliment ta' dawk l-istrutturi legali.

ARTIKOLU 12

Reċiproċità

L-entitajiet legali stabbiliti fl-Unjoni jistgħu jipparteċipaw fi programmi, proġetti, azzjonijiet, attivitajiet, miżuri oħra, jew f'partijiet minnhom, tal-Iżvizzera ekwivalenti għal dawk tal-Programm Ewropa Digitali, f'konformità mar-regolamenti tal-Iżvizzera.

Il-lista mhux eżawrjenti tal-programmi, tal-proġetti, tal-azzjonijiet, tal-attivitajiet, ta' miżuri oħra ekwivalenti, jew ta' partijiet minnhom, tal-Iżvizzera hija prevista fl-Anness I ta' dan il-Protokoll.

Il-finanzjament ta' entitajiet legali stabbiliti fl-Unjoni mill-Iżvizzera għandu jkun soġġett għar-regolamenti tal-Iżvizzera li jirregolaw l-operazzjoni ta' programmi ta' riċerka u innovazzjoni, proġetti, azzjonijiet, attivitajiet, miżuri oħra, jew partijiet minnhom. Meta ma jkunx hemm finanzjament ipprovdut, l-entitajiet legali stabbiliti fl-Unjoni jistgħu jipparteċipaw bil-mezzi tagħhom stess.

ARTIKOLU 13

Kundizzjonijiet finanzjarji

L-Artikolu 8 ta' dan il-Ftehim m'għandux japplika għall-Programm Ewropa Digitali.

TITOLU 3

PARTEĊIPAZZJONI FIL-PROGRAMM ERASMUS+

ARTIKOLU 14

Termini u kundizzjonijiet speċifiċi tal-partekipazzjoni fil-Programm Erasmus+

Il-partekipazzjoni tal-Iżvizzera fil-Programm Erasmus+ għandha tkun kundizzjonali fuq in-nomina ta' awtorità nazzjonali, l-istabbiliment ta' aġenzija nazzjonali, u l-hatra ta' korp indipendenti tal-awditjar, f'konformità mal-Artikoli 26, 27, 28 u 29 tar-Regolament (UE) 2021/817.

Il-partekipazzjoni tal-Iżvizzera fil-Programm Erasmus+ għandha tkun effettiva mid-data li fiha l-Kummissjoni Ewropea tkun aċċettat il-valutazzjoni tal-konformità *ex ante* tal-aġenzija nazzjonali, skont l-Artikolu 28(2) tar-Regolament (UE) 2021/817.

ARTIKOLU 15

Kundizzjonijiet finanzjarji

1. L-Artikolu 8 ta' dan il-Ftehim m'għandux japplika għall-Programm Erasmus+.
2. B'deroga mill-Artikolu 7(7) ta' dan il-Ftehim, il-kjavi ta' kontribuzzjoni li għandha tigi applikata fis-sena 2027 għall-kalkolu tal-kontribuzzjoni operazzjonali għall-partecipazzjoni fil-Programm Erasmus+ għandu jkun ta' 70 % tal-kjavi ta' kontribuzzjoni definita fl-Artikolu 7(6) ta' dan il-Ftehim.

Lista tal-programmi, proġetti,
azzjonijiet u attivitajiet ekwivalenti, jew partijiet minnhom, tal-Iżvizzera

1. Il-lista mhux eżawrjenti li ġejja għandha titqies bħala l-programmi, il-proġetti, l-azzjonijiet u l-attivitajiet tal-Iżvizzera, jew partijiet minnhom, ekwivalenti għall-Programm Orizzont Ewropa u l-Programm Euratom:

- Bridge Proof-of-Concept
- SNSF Project funding
- SNSF Health & well-being
- SNSF MARVIS
- SNSF International Co-Investigator Scheme
- SNSF National Centres of Competence in Research (NCCRs)
- Ambizione
- Spark
- Funding programmes FOT

- Sustained Scientific User Laboratory for Simulation and Data-based Science at CSCS (User Lab)
- Swiss Data Science Center
- Swiss Plasma Center / Swiss Fusion Hub
- Swiss Light Source SLS
- Swiss Spallation Neutron Source (SINQ)
- SμS muon source
- Swiss Research Infrastructure for Particle Physics CHRISP
- Swiss X-ray Free Electron Laser SwissFEL
- Swiss-Norwegian beamline (SNBL)
- SwissChips Initiative
- Swiss Twins

2. Il-lista mhux eżawrjenti li ġejja għandha titqies bħala l-programmi, il-proġetti, l-azzjonijiet u l-attivitajiet tal-Iżvizzera, jew partijiet minnhom, ekwivalenti għall-Programm Ewropa Digitali:

[...]

PROTOKOLL 2

PARTEĊIPAZZJONI FL-ATTIVITAJIET TAL-IMPRIŻA KONGUNTA EWROPEA GĦALL-ITER

U L-IŻVILUPP TAL-ENERĠIJA MILL-FUŻJONI, IL-FTEHIM ITER U L-FTEHIM DWAR L-APPROĊĊ USA'

ARTIKOLU 1

Kamp ta' applikazzjoni tal-assoċjazzjoni

L-Iżvizzera għandha tipparteċipa bħala membru tal-Impriża Kongunta għall-ITER u l-Iżvilupp tal-Enerġija mill-Fużjoni (F4E, Fusion for Energy) u tikkontribwixxi għaliha, f'konformità mal-Artikolu 2(c) tad-Deċiżjoni tal-Kunsill 2007/198/Euratom¹ u l-Istatuti tagħha meħmuża magħha (l-“Istatuti tal-F4E”), filwaqt li tikkontribwixxi għall-kooperazzjoni xjentifika u teknoloġika futura fil-qasam tal-fużjoni nukleari kkontrollata permezz tal-assoċjazzjoni tal-Iżvizzera mal-Programm Euratom.

ARTIKOLU 2

Durata tal-partekipazzjoni tal-Iżvizzera

1. L-Iżvizzera għandha tipparteċipa bħala membru tal-F4E mill-1 ta' Jannar 2026 għad-durata tal-istabbiliment tal-F4E, dment li jiġu ssodisfati l-kundizzjonijiet tad-Deċiżjoni tal-Kunsill 2007/198/Euratom.

¹ Id-Deċiżjoni tal-Kunsill 2007/198/Euratom li tistabbilixxi l-Impriża Kongunta Ewropea għall-ITER u għall-Iżvilupp tal-Enerġija mill-Fużjoni u li tikkonferixxilha l-vantaġġi (ĠU UE L 90, 30.3.2007, p. 58).

2. L-Iżvizzera jew l-entitajiet Żvizzeri għandhom ikunu eliġibbli skont il-kundizzjonijiet stabbiliti fl-Artikolu 4 ta' dan il-Ftehim, fir-rigward tal-proċeduri ta' aġġudikazzjoni tal-Unjoni, li jimplimentaw l-impenji baġitarji tal-programmi u l-attivitajiet, jew partijiet minnhom, imsemmija fl-Artikolu 1 ta' dan il-Protokoll fil-limiti ta' żmien stabbiliti fil-paragrafu 1 ta' dan l-Artikolu. L-Iżvizzera jew l-entitajiet Żvizzeri ma għandhomx ikunu eliġibbli għall-finanzjament tal-Unjoni skont il-proċeduri ta' aġġudikazzjoni tal-Unjoni li jimplimentaw l-impenji baġitarji għall-2021, l-2022, l-2023, l-2024 jew l-2025 mingħajr preġudizzju għar-regoli ta' eliġibbiltà applikabbli għall-entitajiet ta' pajjiżi terzi mhux assoċjati stabbiliti fl-att bażiku jew regoli oħra li jappartjenu għall-implimentazzjoni tal-attivitajiet tal-F4E.

ARTIKOLU 3

Termini u kundizzjonijiet speċifiċi għall-partecipazzjoni
f'attivitajiet tal-Impriża Kongunta Ewropea għall-ITER
u l-Iżvilupp tal-Enerġija mill-Fużjoni

1. Minkejja l-Artikolu 12(2), il-punt (a), u l-Artikolu 82(3), il-punt (a), tar-Regolamenti tal-Persunal għall-Uffiċjali tal-Unjoni Ewropea u l-kundizzjonijiet tal-Impjeg applikabbli għall-Aġenti l-Oħra tal-Unjoni Ewropea, stabbiliti fir-Regolament tal-Kunsill (KEE, Euratom, KEFA) Nru 259/68¹ tad-29 ta' Frar 1968, u f'konformità mal-Artikolu 10 tal-Istatuti tal-F4E, iċ-ċittadini Żvizzeri bi drittijiet shaħ ta' ċittadinanza jistgħu jinhatru mid-Direttur tal-F4E bħala persunal tal-F4E.

¹ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal għall-Uffiċjali u l-Kundizzjonijiet tal-Impjeg Applikabbli għall-Aġenti l-oħra tal-Komunitajiet Ewropej u li jistabbilixxi miżuri temporanji applikabbli għall-uffiċjali tal-Kummissjoni (ĠU UE L 56, 4.3.1968, p. 1).

2. L-Iżvizzera għandu jkollha drittijiet tal-vot fil-Bord tat-Tmexxija tal-F4E u għandha tagħmel kontribuzzjoni annwali tas-sħubija lill-F4E skont l-Anness II għall-Istatuti tal-F4E.

3. Soġġett għad-dispożizzjonijiet ta' dan il-Ftehim, u b'mod partikolari tal-Artikolu 4, l-entitajiet Żvizzeri jistgħu jipparteċipaw fl-attivitajiet kollha tal-F4E bl-istess kundizzjonijiet bħal dawk applikabbli għall-entitajiet legali tal-Euratom.

4. Ir-rappreżentanti tal-Iżvizzera għandhom jipparteċipaw fil-laqgħat tal-F4E f'konformità mal-Istatuti tal-F4E.

5. L-Iżvizzera għandha tapplika l-Protokoll (Nru 7) dwar il-Privileġġi u l-Immunitajiet tal-Unjoni Ewropea anness mat-TFUE għal F4E, id-Direttur tagħha u l-persunal b'rabta mal-attivitajiet tagħhom skont id-Deċiżjoni tal-Kunsill 2007/198/Euratom, bil-modalitajiet li ġejjin:

(a) l-estensjoni tal-applikazzjoni għall-Iżvizzera;

kull meta l-Protokoll dwar il-Privileġġi u l-Immunitajiet tal-Unjoni Ewropea jkun fih referenzi għall-Istati Membri, ir-referenzi għandhom jinftiehem li japplikaw bl-istess mod għall-Iżvizzera, sakemm id-dispożizzjonijiet li ġejjin ma jiddeterminawx mod ieħor;

- (b) l-eżenzjoni tal-F4E mit-tassazzjoni indiretta (inkluż il-VAT, (Value Added Tax)):
- (i) l-oġġetti u s-servizzi esportati mill-Iżvizzera ma għandhomx ikunu soġġetti għat-taxxa fuq il-valur miżjud Żvizzera (VAT); fil-każ ta' oġġetti u servizzi pprovduti lill-F4E fl-Iżvizzera għall-użu uffiċjali tagħha, f'konformità mal-Artikolu 3, it-tieni subparagrafu, tal-Protokoll dwar il-Privileġġi u l-Immunitajiet tal-Unjoni Ewropea, l-eżenzjoni mill-VAT għandha tingħata bħala rifużjoni; eżenzjoni mill-VAT għandha tingħata jekk il-prezz effettiv tax-xiri tal-oġġetti u tas-servizzi msemmija fil-fattura jew f'dokument ekwivalenti jkollu total ta' minn tal-inqas CHF 100 (inkluż it-taxxa);
 - (ii) ir-rifużjoni tal-VAT għandha tingħata mal-preżentazzjoni tal-formoli Żvizzeri pprovduti għal dak l-għan lid-Divizjoni Prinċipali tal-VAT tal-Amministrazzjoni Federali tat-Taxxa; bħala regola, l-applikazzjonijiet għal rifużjoni għandhom jiġu pproċessati fi żmien 3 xhur wara d-data li fiha jkunu ġew ippreżentati flimkien mad-dokumenti ta' sostenn meħtieġa;
- (c) proċedura għall-applikazzjoni tar-regoli relatati mal-Impriza Kongunta Ewropea għall-persunal tal-ITER:
- (i) fir-rigward tal-Artikolu 12, it-tieni subparagrafu, tal-Protokoll dwar il-Privileġġi u l-Immunitajiet tal-Unjoni Ewropea, l-Iżvizzera għandha teżenta, skont il-prinċipji tal-ligi nazzjonali tagħha, l-uffiċjali u impjegati oħra tal-F4E skont it-tifsira tal-Artikolu 2 tar-Regolament (Euratom, KEFA, KEE) Nru 549/69¹ mit-taxxi federali, kantonali u komunalni fuq is-salarji, il-pagi u l-emolumenti mħallsa lilhom mill-Unjoni u soġġetti għal taxxa interna għall-benefiċċju tagħha stess;

¹ Ir-Regolament (EURATOM, KEFA, KEE) Nru 549/69 tal-Kunsill tal-25 ta' Marzu 1969 li jistabbilixxi l-kategoriji ta' uffiċjali u impjegati oħra tal-Komunitajiet Ewropej lil liema d-dispożizzjonijiet tal-Artikolu 12, it-tieni paragrafu tal-Artikolu 13 u l-Artikolu 14 tal-Protokoll (Nru 7) dwar il-Privileġġi u l-Immunitajiet tal-Unjoni Ewropea anness mat-TFUE japplikaw.

- (ii) l-Iżvizzera ma għandhiex titqies bħala Stat Membru skont it-tifsira tal-punt (a) għall-applikazzjoni tal-Artikolu 13 tal-Protokoll dwar il-Privileġġi u l-Immunitajiet tal-Unjoni Ewropea;
- (iii) uffiċjali u impjegati oħra tal-F4E u membri tal-familji tagħhom li jkunu membri tas-sistema tal-assigurazzjoni soċjali applikabbli għall-uffiċjali u impjegati oħra tal-Unjoni ma għandhomx ikunu obbligati li jkunu membri tas-sistema tas-sigurtà soċjali Żvizzera;
- (iv) il-Qorti tal-Ġustizzja tal-Unjoni Ewropea għandu jkollha ġuriżdizzjoni esklużiva fi kwalunkwe kwistjoni li tikkonċerna r-relazzjonijiet bejn l-F4E jew il-Kummissjoni Ewropea u l-persunal tagħha fir-rigward tal-applikazzjoni tar-Regolament (KEE, Euratom, KEFA) Nru 259/68 u d-dispożizzjonijiet l-oħra tad-dritt tal-Unjoni li jistabbilixxu l-kundizzjonijiet tax-xogħol.

6. L-Iżvizzera għandha tagħti wkoll lill-F4E, fl-ambitu tal-attivitajiet uffiċjali tagħha, il-vantaġġi kollha previsti fl-Anness III tat-Trattat li jistabbilixxi l-Komunità Ewropea tal-Energija Atomika.

ARTIKOLU 4

Kontrolli finanzjarji

1. L-uffiċjali tal-F4E u tal-Kummissjoni Ewropea u persuni oħra b'mandat mill-F4E u l-Kummissjoni Ewropea għandu jkollhom aċċess xieraq, inkluż f'forma elettronika, għal siti, xogħlijiet u dokumenti u għall-informazzjoni kollha meħtieġa sabiex iwettqu rieżamijiet u awditi kif ukoll miżuri li jipproteġu l-interessi finanzjarji tal-Unjoni f'konformità mal-Artikoli 11 u 12 ta' dan il-Ftehim. Dak id-dritt ta' aċċess għandu jiġi ddikjarat b'mod esplicitu fil-kuntratti jew fil-ftehimiet konklużi għall-implimentazzjoni tal-istrumenti msemmija f'dan il-Protokoll.
2. L-awtoritajiet kompetenti Żvizzeri għandhom jinfurmaw lill-F4E u lill-Kummissjoni Ewropea mingħajr dewmien dwar kwalunkwe fatt jew suspett li jkunu saru jafu bih dwar irregolarità b'rabta mal-konklużjoni u l-implimentazzjoni tal-kuntratti jew tal-ftehimiet konklużi fl-applikazzjoni tal-istrumenti msemmija f'dan il-Protokoll.
3. Mingħajr preġudizzju għall-applikazzjoni tad-dritt kriminali Żvizzeru, jistgħu jiġu imposti miżuri amministrattivi u pieni mill-F4E jew mill-Kummissjoni Ewropea f'konformità mar-Regolament Finanzjarju u mar-Regolament tal-Kunsill (KE, Euratom) Nru 2988/95¹.
4. Id-deċiżjonijiet meħuda mill-F4E jew mill-Kummissjoni Ewropea fil-kamp ta' applikazzjoni ta' dan il-Protokoll li jimponu obbligu pekunjarju fuq persuni għajr l-Istati għandhom ikunu infurzabbli fl-Iżvizzera.

¹ Ir-Regolament tal-Kunsill (KE, EURATOM) Nru 2988/95 tat-18 ta' Dicembru 1995 dwar il-protezzjoni tal-interessi finanzjarji tal-Komunità Ewropea (ĠU UE L 312, 23.12.1995, p. 1).

5. L-ordni għall-infurzar ta' deċiżjoni skont il-paragrafu preċedenti għandha tinhareġ f'konformità mal-Artikolu 14 f'dan il-Ftehim. L-F4E jew il-Kummissjoni Ewropea għandhom jigu infurmati mill-awtorità mahtura mill-Gvern Żvizzeru.

ARTIKOLU 5

Kundizzjonijiet finanzjarji

1. L-Artikolu 8 ta' dan il-Ftehim ma għandux japplika għal dan il-Protokoll.
2. B'deroga mill-Artikolu 7(7) ta' dan il-Ftehim, il-kjavi ta' kontribuzzjoni li għandha tigi applikata fis-snin 2026 u 2027 għall-kalkolu tal-kontribuzzjoni operazzjonali għall-partecipazzjoni fl-F4E għandha tkun ta' 95,4 % tal-kjavi ta' kontribuzzjoni definita fl-Artikolu 7(6) ta' dan il-Ftehim.

ARTIKOLU 6

L-applikabbiltà tal-Ftehim ITER, il-Ftehim
dwar il-Privileġġi u l-Immunitajiet tal-ITER,
u l-Ftehim ta' Approċċ Usa' għat-territorju tal-Iżvizzera

1. Il-Partijiet Kontraenti jaqblu li:
 - (a) il-Ftehim ITER għandu japplika għat-territorju tal-Iżvizzera, u għall-finijiet tal-applikazzjoni ta' dan l-Artikolu, dan il-Protokoll għandu jitqies bħala ftehim rilevanti għall-finijiet tal-Artikolu 21 ta' dak il-Ftehim;

- (b) il-Ftehim dwar il-Privileġġi u l-Immunitajiet tal-ITER għandu japplika għat-territorju tal-Iżvizzera, u għall-finijiet tal-applikazzjoni ta' dan l-Artikolu, dan il-Protokoll għandu jittqies bħala ftehim rilevanti għall-finijiet tal-Artikolu 24 ta' dak il-Ftehim; u
- (c) il-Ftehim dwar Approċċ Usa' għandu japplika għat-territorju tal-Iżvizzera, b'mod partikolari l-privileġġi u l-immunitajiet skont l-Artikoli 13 u l-Artikolu 14(5) ta' dak il-Ftehim, u għall-finijiet tal-applikazzjoni ta' dan l-Artikolu, dan il-Protokoll għandu jittqies bħala ftehim rilevanti għall-finijiet tal-Artikolu 26 ta' dak il-Ftehim.

2. Iċ-ċittadini Żvizzeri bi drittijiet shaħ ta' ċittadinanza għandhom ikunu eliġibbli bl-istess kundizzjonijiet bħal dawk għal ċittadini minn Stati Membri li jkunu:

- (a) nominati mill-Euratom bħala rappreżentanti tal-Kunsill tal-Organizzazzjoni Internazzjonali għall-Enerġija mill-Fużjoni ITER (l-Artikolu 6(1) tal-Ftehim ITER);
- (b) nominati mill-Kunsill tal-Organizzazzjoni Internazzjonali għall-Enerġija mill-Fużjoni ITER bħala persunal anzjan (l-Artikolu 6(7), il-punt (d), tal-Ftehim ITER);
- (c) persunal issekondat mill-Euratom lill-Organizzazzjoni Internazzjonali għall-Enerġija mill-Fużjoni ITER (l-Artikolu 7(2) tal-Ftehim ITER);
- (d) impjegati direttament mill-Organizzazzjoni Internazzjonali għall-Enerġija mill-Fużjoni ITER permezz ta' haħra mid-Direttur Ġenerali tagħha (l-Artikolu 7(2) u (4), il-punt (b), tal-Ftehim ITER);

- (e) nominati mill-Euratom bhala rappreżentanti għall-Kumitat ta' Tmexxija dwar l-Attivitajiet tal-Approċċ Usa' u għall-Kumitati tal-Proġetti tal-Attivitajiet tal-Approċċ Usa' (l-Artikoli 3 u 5 tal-Ftehim dwar l-Approċċ Usa');
- (f) nominati mill-Kumitat ta' Tmexxija bhala persunal tas-Segretarjat (l-Artikolu 4 tal-Ftehim ta' Approċċ Usa');
- (g) issekondati mill-Euratom għall-Attivitajiet tal-Approċċ Usa', jiġifieri bhala membru tat-timijiet tal-proġett jew bhala mexxej tal-proġett (l-Artikolu 6 tal-Ftehim dwar l-Approċċ Usa').

3. L-Iżvizzera għandha tiġi infurmata mill-Euratom, bil-miktub, jekk il-Programm ITER, il-Ftehim ITER, il-Ftehim dwar l-Approċċ Usa' jew il-Ftehim dwar il-Privileġġi u l-Immunitajiet tal-ITER għandhomx jiġu emendati.

ARTIKOLU 7

Reċiproċità

L-entitajiet legali stabbiliti fl-Unjoni jistgħu jipparteċipaw fi programmi, proġetti, azzjonijiet, attivitajiet, miżuri oħra, jew partijiet minnhom, tal-Iżvizzera ekwivalenti għal dawk tal-Organizzazzjoni ITER, tal-F4E jew tal-Approċċ Usa', f'konformità mar-regolamenti tal-Iżvizzera. Il-lista mhux eżawrjenti tal-programmi, tal-proġetti, tal-azzjonijiet, tal-attivitajiet, ta' miżuri oħra ekwivalenti, jew ta' partijiet minnhom, tal-Iżvizzera hija prevista fl-Anness I ta' dan il-Protokoll.

Il-finanzjament ta' entitajiet legali stabbiliti fl-Unjoni mill-Iżvizzera għandu jkun soġġett għar-regolamenti tal-Iżvizzera li jirregolaw l-operazzjoni ta' programmi ta' riċerka u innovazzjoni, proġetti, azzjonijiet, attivitajiet, miżuri oħra, jew partijiet minnhom. Meta ma jkunx hemm finanzjament ipprovdut, l-entitajiet legali stabbiliti fl-Unjoni jistgħu jipparteċipaw bil-mezzi tagħhom stess.

ARTIKOLU 8

Dispożizzjonijiet finali

Dan il-Protokoll għandu jibqa' fis-seħh sakemm ikun meħtieġ għall-proġetti, azzjonijiet, attivitajiet, jew partijiet minnhom kollha ffinanzjati mill-programm tal-Unjoni elenkat fl-Artikolu 1 ta' dan il-Protokoll, l-azzjonijiet kollha meħtieġa biex jiġu protetti l-interessi finanzjarji tal-Unjoni u l-obbligi finanzjarji kollha li jirriżultaw mill-implimentazzjoni ta' dan il-Protokoll bejn il-Partijiet Kontraenti li għandhom jitlestew.

Lista tal-programmi, proġetti,
azzjonijiet u attivitajiet ekwivalenti, jew partijiet minnhom, tal-Iżvizzera

Il-lista mhux eżawrjenti li ġejja għandha titqies bħala l-programmi, il-proġetti, l-azzjonijiet u l-
attivitajiet tal-Iżvizzera, jew partijiet minnhom, ekwivalenti għall-ITER:

[...]

PROTOKOLL 3

PARTEĊIPAZZJONI FIL-PROGRAMM L-UE GĦAS-SAĦĦA

ARTIKOLU 1

Kamp ta' applikazzjoni tal-assoċjazzjoni

1. L-Iżvizzera għandha tipparteċipa bħala pajjiż assoċjat u tikkontribwixxi għal partijiet speċifiċi tal-Programm l-UE għas-Saħħa stabbilit bir-Regolament (UE) 2021/522 tal-Parlament Ewropew u tal-Kunsill tal-24 ta' Marzu 2021 li jstabbilixxi Programm għall-azzjoni tal-Unjoni fil-qasam tas-saħħa (il-“Programm l-UE għas-Saħħa”) għall-perjodu 2021-2027 u li jhassar ir-Regolament (UE) Nru 282/2014¹, fl-aktar verżjoni aġġornata tiegħu.
2. Il-partijiet speċifiċi tal-Programm l-UE għas-Saħħa li l-Iżvizzera għandha tipparteċipa fihom u li għalihom għandha tikkontribwixxi, huma relatati mat-thejjija għall-kriżijiet, kif kopert mill-Ftehim dwar is-Saħħa.

ARTIKOLU 2

Durata tal-partecipazzjoni tal-Iżvizzera

1. L-Iżvizzera għandha tipparteċipa fil-Programm l-UE għas-Saħħa mill-1 ta' Jannar tas-sena wara d-dhul fis-seħh tal-Ftehim dwar is-Saħħa, għad-durata li jifdal tal-Programm l-UE għas-Saħħa jew sa tmiem il-QFP 2021-2027, skont liema jkun l-iqsar.

¹ ĠU UE L 107, 26.3.2021, p. 1, ELI: <http://data.europa.eu/eli/reg/2021/522/oj>.

2. L-Iżvizzera jew l-entitajiet Żvizzeri għandhom ikunu eliġibbli skont il-kundizzjonijiet stabbiliti fl-Artikolu 4 ta' dan il-Ftehim, fir-rigward tal-proċeduri ta' aġġudikazzjoni tal-Unjoni, li jimplimentaw l-impenji baġitarji tal-programmi u l-attivitajiet, jew partijiet minnhom, tal-Programm l-UE għas-Sahħa fil-limiti ta' żmien stabbiliti fil-paragrafu 1 ta' dan l-Artikolu. L-Iżvizzera jew l-entitajiet Żvizzeri ma għandhomx ikunu eliġibbli għall-finanzjament tal-Unjoni skont il-proċeduri ta' aġġudikazzjoni tal-Unjoni li jimplimentaw impenji baġitarji għal kwalunkwe waħda mis-snin fil-QFP 2021-2027 qabel il-bidu tal-partecipazzjoni fil-Programm l-UE għas-Sahħa, f'konformità mal-paragrafu 1, mingħajr preġudizzju għar-regoli ta' eliġibbiltà applikabbli għall-entitajiet ta' pajjiżi mhux assoċjati stabbiliti fl-att bażiku jew regoli oħra li jappartjenu għall-implimentazzjoni tal-programm jew tal-attività rilevanti tal-Unjoni.

ARTIKOLU 3

Termini u kundizzjonijiet speċifiċi tal-partecipazzjoni fil-Programm l-UE għas-Sahħa

1. L-Iżvizzera għandha tipparteċipa fil-Programm l-UE għas-Sahħa f'konformità mal-kundizzjonijiet stabbiliti f'dan il-Ftehim u fl-att legali msemmi fl-Artikolu 1 ta' dan il-Protokoll, kif ukoll fi kwalunkwe regola oħra li tappartjeni għall-implimentazzjoni tal-Programm l-UE għas-Sahħa, fil-verżjoni l-aktar aġġornata tiegħu.
2. Sakemm ma jkunx previst mod ieħor fit-termini u l-kundizzjonijiet imsemmija fil-paragrafu 1 ta' dan l-Artikolu, l-entitajiet legali stabbiliti fl-Iżvizzera jistgħu jipparteċipaw f'azzjonijiet tal-Programm l-UE għas-Sahħa b'kundizzjonijiet ekwivalenti għal dawk applikabbli għall-entitajiet legali stabbiliti fl-Unjoni, inkluż ir-rispett tal-mizuri restrittivi tal-Unjoni.
3. L-Ingliz għandu jintuża għall-proċeduri relatati ma' talbiet, kuntratti u rapporti, kif ukoll għal aspetti amministrattivi oħra tal-Programm l-UE għas-Sahħa.

ARTIKOLU 4

Kundizzjonijiet finanzjarji

L-Artikolu 8 ta' dan il-Ftehim ma għandux japplika għal dan il-Protokoll.

ARTIKOLU 5

Dispożizzjonijiet finali

Dan il-Protokoll għandu jibqa' fis-seħh sakemm ikun meħtieġ għall-proġetti, azzjonijiet, attivitajiet, jew partijiet minnhom kollha ffinanzjati mill-Programm tal-Unjoni msemmi fl-Artikolu 1 ta' dan il-Protokoll, l-azzjonijiet kollha meħtieġa biex jiġu protetti l-interessi finanzjarji tal-Unjoni u l-obbligi finanzjarji kollha li jirriżultaw mill-implimentazzjoni ta' dan il-Protokoll bejn il-Partijiet Kontraenti li għandhom jitlestew.